

eul_wid: oqu-ac

Φρύνιχος ὁ Βιθυνός · Phrynichus of Bithynia

Selections

Ἐκλογαί

Period: *Ῥωμαϊκή* **Roman**
Dialect: *Ἀττικίζουσα* **Atticizing**
Domain: *Γραμματική* **Grammar**
Format: *Πραγματεία* **Treatise**

- ^T Φρυνίχου ἐκλογὴ Ἀττικῶν ῥημάτων καὶ ὀνομάτων Φρύνιχος Κορνηλιανῶ εὖ πράττειν Τήν τε ἄλλην σου παιδεῖαν θαυμάζων, ἣν διαφερόντως ὑπὲρ ἅπαντας ὅσοις ἐγὼ ἐνέτυχον πεπαιδευσαι, καὶ δὴ καὶ τοῦτο θαυμάσας ἔχω, τὸ περὶ τὴν τῶν καλῶν καὶ δοκίμων ὀνομάτων κρίσιν.
- ^P ταῦτ' ἄρα κελεύσαντός σου τὰς ἀδοκίμους τῶν φωνῶν ἀθροισθῆναι πάσας μὲν οὐχ οἷός τ' ἐγενόμην τὰ νῦν περιλαβεῖν, τὰς δ' ἐπιπολαζούσας μάλιστα καὶ τὴν ἀρχαίαν διάλεξιν ταραττούσας καὶ πολλὴν αἰσχύνην ἐμβαλλούσας. οὐ λανθάνει δὲ σέ, ὥσπερ οὐδ' ἄλλο τι τῶν κατὰ παιδεῖαν, ὥς τινες ἀποπεπτωκότες τῆς ἀρχαίας φωνῆς καὶ ἐπὶ τὴν ἀμαθίαν καταφεύγοντες πορίζουσι μάρτυράς τινας τοῦ προειρηθῆναι ὑπὸ τῶν ἀρχαίων τάσδε τὰς φωνάς· ἡμεῖς δὲ οὐ πρὸς τὰ διημαρτημένα ἀφορῶμεν, ἀλλὰ πρὸς τὰ δοκιμώτατα τῶν ἀρχαίων. καὶ γὰρ αὐτοῖς εἴ τις αἴρεσιν προθείη, ποτέρως ἂν ἐθέλοιεν διαλέγεσθαι ἀρχαίως καὶ ἀκριβῶς ἢ νεοχμῶς καὶ ἀμελῶς, δέξαιντ' ἂν ἀντὶ παντὸς ἡμῖν σύμψηφοι γενόμενοι τῆς ἀμείνονος γενέσθαι μοίρας· οὐ γὰρ τις οὕτως ἄθλιος ὥς τὸ αἰσχρὸν τοῦ καλοῦ προτιθέναι. ἔρρωσο. Ὅστις ἀρχαίως καὶ δοκίμως ἐθέλει διαλέγεσθαι, τάδε αὐτῷ φυλακτέα. Ἐκοντὴν οὐ χρὴ λέγειν, ἀλλ' ἐθέλοντήν.
- ² Ὅτιθεν ἄνευ τοῦ ς μηδέποτε εἴπης, ὅπισθεν δέ. Ἰκεσία· καὶ τοῦτο ἀδόκιμον, ἰκετεία δὲ λέγε.
- ⁴ Ὑπόδειγμα· οὐδὲ τοῦτο ὀρθῶς λέγεται, παράδειγμα δὲ λέγε. Ὠνάμην, ὦνασο, ὦνατο· πάντα ἀδόκιμα ὅταν διὰ τοῦ α· τὰ γὰρ ἀρχαῖα διὰ τοῦ η, ὠνήμην, ὠνησο, ὠνητο.
- ⁶ Μέχρις καὶ ἄχρις σὺν τῷ ς ἀδόκιμα· μέχρι δὲ καὶ ἄχρι λέγε. Ἀπίνει, προσίνει, κατίνει, ἐξίνει· πάντα ἀδόκιμα ἄνευ τοῦ ε λεγόμενα· χρὴ γὰρ σὺν τῷ ε ἀπιέναι, ἐξιέναι λέγειν καὶ τὰ λοιπὰ ὁμοίως.
- ⁸ Ἐμπτύει μου μηδαμῶς λέγε, ἀλλὰ καταπτύει μου, καὶ κατέπτυσα αὐτοῦ. Εὐκοίτει· καὶ τοῦτο ἀποτρέπου.
- ¹⁰ Εὐχαριστεῖν οὐδεὶς τῶν δοκίμων εἶπεν, ἀλλὰ χάριν εἰδέναι. Ἄρτι ἤξω μηδέποτε εἴπης ἐπὶ τοῦ μέλλοντος, ἀλλ' ἐπὶ τοῦ ἐνεστώτος καὶ παρωχημένου, ἄρτι ἤκω καὶ ἄρτι ἀφικόμεν.
- ¹² Τέμαχος κρέως ἢ πλακοῦντος ἢ ἄρτου οὐκ ὀρθῶς ἐρεῖ τις, ἀλλὰ τόμος κρέως ἢ πλακοῦντος· τὸ δὲ τέμαχος μόνον ἐπὶ ἰχθύος λέγεται. Ἄμυναν μὴ εἴπης, ἀλλ' εἰς ῥῆμα μεταβάλλων ἀμύνασθαι·

πάντα γὰρ τὰ <τοῦ> ῥήματος δόκιμα, ἀμυνοῦμαι, ἀμύνασθαι, ἡμυνάμην, ἀμυνοῦμεν, ἀμύνομαι· τὸ δὲ ὄνομα ἀδόκιμον.

- 14 Ἀποτάσσομαί σοι ἔκφυλον πάνυ· χρή γὰρ λέγειν ἀσπάζομαί σε. οὕτω γὰρ καὶ οἱ ἀρχαῖοι εὐρίσκονται λέγοντες, ἐπειδὴν ἀπαλλάττονται ἀλλήλων. Σημᾶναι ἐσήμαναν καὶ θερμᾶναι ἐθέρμαναν καὶ καθᾶραι ἐκάθαραν· καὶ ταῦτα παρὰ τὴν ἀρχαίαν χρῆσιν διὰ τοῦ α· λέγομεν δὲ διὰ τοῦ η σημῆναι, καθῆραι, θερμῆναι.
- 16 Διωρία ἐσχάτως ἀδόκιμον· ἀντ' αὐτοῦ δὲ προθεσμίαν ἐρεῖς. Ἐφλέγμανε, φλεγμᾶναι· διὰ τοῦ η καὶ ταῦτα λέγεται.
- 18 Ἀνεῖναι ἐλαίῳ ἢ ὄξει ἢ ἄλλῳ τινὶ λέγουσιν οἱ ἱατροὶ πάνυ ἀμαθῶς· δεῖ γὰρ διεῖναι λέγειν. Περιέσσευσεν ἄλλοκοτέρως· ἐχρῆν γὰρ ἐπερίσσευσε λέγειν.
- 20 Σπῖλος· καὶ τοῦτο φυλάττου, λέγε δὲ κηλὶς. Ἀνειλεῖν βιβλίον διὰ τοῦ ἐτέρου λ· κάκιστον, ἀλλὰ διὰ τῶν δύο, ἀνειλλεῖν.
- 22 Πιοῦμαι· σὺν τῷ υ λέγων οὐκ ὀρθῶς ἐρεῖς· πίομαι γὰρ ἐστὶ τὸ ἀρχαῖον καὶ πióμενος ἄνευ τοῦ υ. Δίων δὲ ὁ φιλόσοφος σὺν τῷ υ λέγων ἀμαρτάνει. Ἦλειπται καὶ κατώρυκται οὐ χρή, ἀλλὰ διπλασίαζε τὴν φωνὴν ὥσπερ οἱ Ἀθηναῖοι, ἀλήλειπται καὶ κατορώρυκται.
- 24 Ἀπελεύσομαι παντάπασι φυλάττου· οὔτε γὰρ οἱ δόκιμοι ῥήτορες οὔτε ἡ ἀρχαία κωμωδία οὔτε Πλάτων κέχρηται τῇ φωνῇ· ἀντὶ δὲ αὐτοῦ τῷ ἅπειμι χρῶ καὶ τοῖς ὁμοιοειδέσιν ὡσαύτως. Ὡμοκε τελέως ἄηθες· χρή γὰρ ὁμώμοκε λέγειν.
- 26 Ἀλκαϊκὸν ἄσμα δι' ἑνὸς ι οὐ χρή λέγειν, ἀλλ' ἐν τοῖν δυοῖν, Ἀλκαϊκόν, τροχαιϊκόν. Νηρὸν ὕδωρ μηδαμῶς, ἀλλὰ πρόσφατον, ἀκραιφνές.
- 28 Ποῖ ἅπει· οὕτω συντάσσεται διὰ τοῦ ι· ποῦ δὲ ἅπει, διὰ τοῦ υ, ἀμάρτημα. εἰ δὲ ἐν τῷ υ, ποῦ διατρίβεις. Ἔκτοτε κατὰ μηδένα τρόπον εἴπης, ἀλλ' ἐξ ἐκείνου.
- 30 Πηνίκα μὴ εἴπης ἀντὶ τοῦ πότε· ἔστι γὰρ ὥρας δηλωτικόν, οἷον εἰπόντος τινὸς „πηνίκα ἀποδημήσεις;“ ἂν εἴπης „μετὰ δύο ἢ τρεῖς ἡμέρας“, οὐκ ὀρθῶς ἐρεῖς· ἂν δ' εἴπης „ἔωθεν“ ἢ „περὶ μεσημβρίαν“, ὀρθῶς ἐρεῖς. Ὁρθρινὸς οὐ, ἀλλ' ὀρθριος χωρὶς τοῦ ν.
- 32 Μεσονύκτιον ποιητικόν, οὐ πολιτικόν. Ἡ ὄμφαξ, ἡ βῶλος θηλυκῶς δέον, οὐκ ἀρσενικῶς.
- 34 Ἡ πηλὸς Συρακούσιοι (Gloss. Ital. 36 Kaibel) λέγουσιν ἀμαρτάνοντες. Ὀψινός· ὁμοίως τῷ ὀρθρινὸς τοῦτο ἀμάρτημα· χρή οὖν ἄνευ τοῦ ν, ὄψιος.
- 36 Ποταπὸς διὰ τοῦ τ μὴ εἴπης, ἀδόκιμον γάρ· διὰ δὲ τοῦ δ λέγων ἐπὶ γένους θήσεις. „ποδαπὸς ἐστὶ;“, „Θηβαῖος ἢ Ἀθηναῖος“. ἔστι γὰρ οἷον „ἐκ τίνος δαπέδου;“. τὸ ποταπὸς δέ, εἴ τις εἴποι „ποταπὸς τὸν τρόπον Φρύνιχος;“, „ἐπιεικὴς“. χρή οὖν οὕτως ἐρωτᾶν· „ποῖός σοί τις δοκεῖ εἶναι;“ Φανὸς ἐπὶ τῆς λαμπάδος, ἀλλὰ μὴ ἐπὶ τοῦ κερατίνου λέγε· τοῦτο δὲ λυχνούχον.
- 38 Ἐν χρῶ κουρίας φαθὶ καὶ μὴ ψιλόκουρος· Πεινῆν, διψῆν λέγε, ἀλλὰ μὴ διὰ τοῦ α.
- 40 Ἡ χάραξ ἐρεῖς θηλυκῶς τὸ τῆς ἀμπέλου στηρίγμα, οὐ κατὰ τὸ ἀρρενικόν. Σκίμπους λέγε, ἀλλὰ μὴ κράββατος· μιαρὸν γάρ.
- 42 Ἐρεύγεσθαι ὁ ποιητής (ι 374)· „ὁ δ' ἐρεύγετο οἰνοβαρείων“, ἀλλ' ὁ πολιτικὸς ἐρυγγάνειν λεγέτω. Ὁ φάρυγξ ἀρρενικῶς μὲν ὁ Ἐπίχαρμος (fr.
- 43 21 Kaibel) λέγει, ὁ δὲ Ἀττικὸς ἡ φάρυγξ. Αὐθαδίζεσθαι λέγε, μὴ ἀναιδεύεσθαι.
- 45 Υἱέως οἱ ψευδαττικοὶ φασιν οἰόμενοι ὅμοιον εἶναι τῷ Θησέως καὶ τῷ Πηλέως. Τελευταῖότατον λέγειν ἀμάρτημα τῶν περὶ παιδείαν δοκούντων τευτάζειν· ἐπεὶ γὰρ ἀρχαιοτάτον εὖρον λεγόμενον παρὰ τοῖς ἀρχαίοις, ὠήθησαν καὶ τοῦτο δεῖν λέγειν.

- ἀλλὰ σὺ τελευταῖον λέγε. Βεβίασται ἡ κόρη λεκτέον, ἀλλ' οὐχ, ὥς τινες τῶν ρητόρων, ἔφθαρται .
- 48 Ἡ ὕσπληξ λέγεται, ἀλλ' οὐχ ὁ ὕσπληξ. Ἴλὺς οἴνου οὐκ ὀρθῶς λέγεται· ποταμοῦ μὲν γὰρ ἰλὺς, οἴνου δὲ τρυξ ἢ ὑποστάθμη.
- 50 Κόριον ἢ κορίδιον ἢ κορίσκη λέγουσιν, τὸ δὲ κοράσιον παράλογον. Ἡ ῥάξ ἐρεῖς· ὁ γὰρ ῥῶξ δύο ἔχει ἀμαρτήματα.
- 52 Τάχιον Ἑλληνες οὐ λέγουσιν, θᾶττον δέ. Κωλύφιον μὴ λέγε, κωλῆνα δέ.
- 54 Κακοδαιμονεῖν· οὕτως οἱ νόθως ἀττικίζοντες, Ἀθηναῖοι γὰρ διὰ τοῦ α κακοδαιμονᾶν λέγουσιν. καὶ θαυμάσαι ἄν τις, πῶς εὐδαιμονεῖν μὲν λέγουσιν, οὐκέτι δὲ κακοδαιμονεῖν, ἀλλὰ κακοδαιμονᾶν, καὶ πῶς εὐδαιμονοῦσι μὲν λέγουσιν, οὐκέτι δὲ κακοδαιμονοῦσιν, ἀλλὰ κακοδαιμονῶσιν. Κόρημα χρή λέγειν, οὐχὶ σάρον, καὶ κορεῖν καὶ παρακορεῖν, ἀλλὰ μὴ σαροῦν .
- 56 Ἀφῆλιξ λέγοντες ἀμαρτάνουσιν οἱ ῥητορικοί, τούναντίον γὰρ ἡ δεῖ χρῶνται· τὸν μὲν γὰρ πρεσβύτερον ρητέον ἀφήλικα· οἱ δ' ἐπὶ τοῦ μηδέπω τῆς ἐννόμου ἡλικίας χρῶνται. Ἐπιτροπιάζειν· ἔτι καὶ τοῦτο διέφθαρται.
- 57 καίτοι λεγόντων τῶν ἀρχαίων φανερώς ὑποτροπιάζειν. Προκόπτειν λέγουσιν, τὸ δὲ ὄνομα προκοπὴ οὐκ ἔστι παρ' αὐτοῖς.
- 59 Βιβλιαγράφος· οὕτω λέγουσιν ἐν πέντε συλλαβαῖς καὶ διὰ τοῦ α, οὐχὶ τετρασυλλάβως διὰ τοῦ ο. Βασκάνιον λέγουσιν οἱ ἀρχαῖοι, οὐ προβασκάνιον μετὰ τῆς προ· ἀδόκιμον γάρ.
- 61 Νοίδιον καὶ βοίδιον ἀρχαῖα καὶ δόκιμα, οὐχὶ νούδιον καὶ βούδιον . Ὅσμη χρή λέγειν διὰ τοῦ ς· διὰ γὰρ τοῦ δ, ὁδμή, Ἰώνων.
- 62 παρανομεῖ οὗν Ξενοφῶν (non exstat) εἰς τὴν πάτριον διάλεκτον λέγων ὁδμή. Βελόνη καὶ βελονοπώλης ἀρχαῖα, ἡ δὲ ῥαφίς τί ἐστίν οὐκ ἄν τις γνοίη.
- 64 Ἀκεστής λέγουσιν οἱ παλαιοί, οὐκ ἡπητής. ἡπήσασθαι ἔστι μὲν ἅπαξ παρ' Ἀριστοφάνει ἐν Δαιταλεῦσι (fr. 227 K.), παίζοντι τὰς Ἡσιόδου Ὑποθήκας (fr. 284 M.—W.): „καὶ κόσκινον ἡπήσασθαι“· σὺ δὲ λέγε ἀκέσασθαι τὸ ἱμάτιον. Ἀγαθὸς μᾶλλον λέγε, μὴ ἀγαθώτερος, καὶ ἀντὶ τοῦ ἀγαθώτατος ἀγαθὸς μάλιστα.
- 66 Ἀρχῆθεν ποιηταὶ (e. g. Aesch. fr. 416 N. 2 = 758 M.) λέγουσιν, τῶν δὲ καταλογάδην δοκίμων οὐδεῖς, ἀλλ' ἐξ ἀρχῆς. Γαστρίζειν ἐπὶ τοῦ ἐμπίπλασθαι λέγουσιν Ἀθηναῖοι, οὐκ ἐπὶ τοῦ τὴν γαστέρα τύπτειν.
- 67 {μήποτε δὲ καὶ ὥς οἱ πολλοὶ λέγουσιν χρῶνται οἱ ἀρχαῖοι καὶ ἐπὶ τοῦ τὴν γαστέρα τύπτειν.} Γαργαλίζειν λέγε διὰ τοῦ ρ, ἀλλὰ μὴ διὰ τῶν δύο γγ, γαγγαλίζειν .
- 69 Γήινον λεκτέον διὰ τοῦ η, ἀλλ' οὐχὶ διὰ τοῦ ε, γέινον. Γλωσσόκομον· τὸν μὲν τύπον καὶ τὴν θέσιν ὑπ' ἀρχαίων ἔχει, διεφθαρμένως δὲ λέγεται ὑπὸ τῶν πολλῶν· ἐχρῆν γὰρ γλωττοκομεῖον λέγειν, ὥσπερ ἀμέλει καὶ οἱ ἀρχαῖοι.
- 71 Βράδιον· καὶ τοῦτο Ἡσίοδος (op. 528) μὲν λέγει· „βράδιον δὲ Πανελλήνεσσι φαείνει“· Πλάτων δὲ (e. g. Apol. 39 b) καὶ Θουκυδίδης (4, 8, 1) καὶ οἱ δόκιμοι βραδύτερον. Γρυλλίζειν διττὴν ἔχει τὴν ἀμαρτίαν, ἔν τε τῇ προφορᾷ καὶ τῷ σημαινομένῳ· ἐν μὲν τῇ προφορᾷ διὰ τῶν δύο λλ, ἐν δὲ τῷ σημαινομένῳ ὅτι παρὰ τοῖς ἀρχαίοις (e.
- 72 g. Ar. Ach. 746) τὸ γρυλλίζειν ἐστὶ τιθέμενον ἐπὶ μὲν τῆς τῶν ὤων φωνῆς, οἱ δὲ νῦν τάττουσιν ἐπὶ τῶν φορτικῶς καὶ ἀσχημόνως ὀρχουμένων. ἐρεῖς οὖν γρυλλίζειν καὶ γρυλισμὸς συῶν, οὐ γρυλλισμός. Γογγύλη· καὶ ἐνταῦθα ἀμάρτημα· οἱ γὰρ παλαιοὶ ἐπὶ τοῦ στρογγύλου τιθέασιν, οἱ δὲ νῦν ἐπὶ τῆς ὑπὸ τῶν Ἑλλήνων γογγυλίδος καλουμένης.

- 73 λέγε οὖν ἐπὶ τοῦ λαχάνου γογγυλὶς, ἀλλὰ μὴ γογγύλη. Πάντοτε μὴ λέγε, ἀλλ' ἐκάστοτε καὶ διὰ παντός.
- 75 Γενέσια οὐκ ὀρθῶς τίθεται ἐπὶ τῆς γενεθλίου ἡμέρας· Γενέσια γὰρ Ἀθήνησιν ἐορτή. λέγειν οὖν δεῖ τὰς γενεθλίους ἡμέρας ἢ γενέθλια. Ἀργὴ ἡμέρα, ἀργὴ γυνὴ μὴ λέγε, ἀλλ' ἀργὸς ἡμέρα καὶ ἀργὸς γυνὴ καὶ τὰ λοιπὰ ὁμοίως.
- 77 Πνῖγος· ἀμαρτάνουσιν οἱ βραχύνοντες τὸ ι· ἐκτείνουνσι γὰρ τοῦνομα καὶ τὰ ἀπ' αὐτοῦ {πνιγηρὰ καλύβη} (Thuc. 2, 52, 2). Ἀποκριθῆναι· διττὸν ἀμάρτημα, ἔδει γὰρ λέγειν ἀποκρίνασθαι, καὶ εἰδέναι, ὅτι τὸ διαχωρισθῆναι σημαίνει, ὡσπεροῦν καὶ τὸ ἐναντίον αὐτοῦ, τὸ συγκριθῆναι, <τὸ> εἰς ἓν καὶ ταῦτόν ἐλθεῖν.
- 78 εἰδὼς οὖν τοῦτο ἐπὶ μὲν τοῦ ἀποδοῦναι τὴν ἐρώτησιν ἀποκρίνασθαι λέγε, ἐπὶ δὲ τοῦ διαχωρισθῆναι ἀποκριθῆναι. Γενηθῆναι· ἀντὶ τοῦ γενέσθαι παρὰ Ἐπιχάρμῳ ([Er.] fr. 209 Kaibel), καὶ ἔστι Δώριον· ἀλλ' ὁ ἀττικίζων γενέσθαι λεγέτω. Πελαργός· οἱ ἀμαθεῖς ἐκτείνουνσι τὸ α, δέον συστέλλειν· Πελαργός γὰρ οὐδὲν ἄλλο ἢ Ἑρετριακῶς Πελαργός.
- 81 Ἀσπάραγος· καὶ τοῦτο δυοῖν ἀμαρτήμασιν ἔχεται, ὅτι τε ἐν τῷ π καὶ οὐκ ἐν τῷ φ λέγεται, καὶ ὅτι ἴδιόν τι φυτὸν ἐστὶν ἄγριον ὁ ἀσφάραγος καὶ οὐκ ἐν τοῖς ἡμέροις καταλεγόμενον. ὁ γοῦν Κρατῖνος (fr. 325 K.) ἐν ἄλλοις ἀγρίοις αὐτὸ καταλέγων φησὶν· „αὐτομάτη δὲ φέρει τιθύμαλλον καὶ σφάκον, πρὸς αὐτῷ ἀσφάραγον κύτισόν τε, νάπαισι δ' ἀνθήρικος ἐνηβᾷ καὶ φλόμον ἄφθονον, ὥστε παρεῖναι πᾶσι τοῖς ἀγροῖσιν.“ ἅπαντα γὰρ τὰ κατελιγεμένα ἄγρια. οἱ δὲ νῦν τιθέασιν <τὸ ἐν> ἐπὶ παντός ἀμαθῶς τῶν γὰρ λαχάνων αἱ ἄνθαι ὄρμενα καλοῦνται, καὶ ἐξορμενίζειν τὸ ἐκβλαστάνειν καὶ ἐξανθεῖν. λέγε οὖν ὄρμενα, ἀλλὰ μὴ ἀσπαράγους, ἀδόκιμον γὰρ λίαν. Ἀσβόλη μὴ λέγε, ἀλλὰ ἄσβολος.
- 83 Σάρωσον ἐπειδὰν ἀκούσης τινὸς λέγοντος, κέλευσον παρακώρησον λέγειν, ὅτι οὐδὲ σάρων λέγουσιν, ἀλλὰ κόρημα καὶ κάλλυντρον. Θερμότης λέγε, ἀλλὰ μὴ θερμασία.
- 85 Αἰθαλος λέγε ἀρσενικῶς, ἀλλὰ μὴ αἰθάλη θηλυκῶς. Ἀτταγὴν· καὶ τοῦτο παρανενόμηται τόνῳ καὶ θέσει· χρή γὰρ ἀτταγᾶς λέγειν ὥσπερ ἀλλᾶς.
- 87 Κολυμβάδες ἐλαῖαι οὐ λέγονται, ἀλλὰ ἀλμάδες ἐλαῖαι χωρὶς τοῦ ι. Γρηγορῷ, γρηγορεῖ οὐ δεῖ· χρή γὰρ ἐγρήγορα λέγειν καὶ ἐγρήγορεν.
- 89 Αὐθέντης μηδέποτε χρῆσις ἐπὶ τοῦ δεσπότου, ὡς οἱ περὶ τὰ δικαστήρια ῥήτορες, ἀλλ' ἐπὶ τοῦ αὐτόχειρος φονέως. Ἀγῆοχεν εἴ τις εἴποι, ὅτι ἐν συνθέτῳ Λυσίας (fr. 116 Th.) κέχρηται καταγνόχασιν, μὴ πάνυ πείθου· ἦχε μὲν γὰρ λέγουσιν, καὶ Δημοσθένης (non exstat) ἦχας λέγει, ἀλλ' οὐκ ἀγνόχας. Μεσιδιωθῆναι τέτριπται καὶ ἐν τοῖς δικαστηρίοις καὶ ἐν τοῖς συμβολαίοις, ἀλλὰ σὺ μεσεγγυηθῆναι λέγε.
- 92 Καλλιγραφεῖν· διαλελυμένως λέγουσιν ἐκεῖνοι εἰς κάλλος γράφειν. Ἀκμήν ἀντὶ τοῦ ἔτι· Ξενοφῶντα λέγουσιν ἄπαξ (An. 4, 3, 26) αὐτῷ κεχρηῆσθαι, σὺ δὲ φυλάττου χρηῖσθαι, λέγε δὲ ἔτι. Εἶτεν καὶ ἔπειτεν ἐσχάτως βάρβαρά· εἶτα οὖν σὺ καὶ ἔπειτα λέγε.
- 95 Ἀπόπαλαι, ἔκπαλαι· ἀμφοῖν δυσχεραίνω· ἐκ παλαιοῦ γὰρ χρή λέγειν. Ἀνατέλλει μὲν ἑρεῖς ὁ ἥλιος, ἐπιτέλλει δὲ ὁ Κύων ἢ ὁ Ὠρίων ἢ ἄλλο τι τῶν μὴ ὡσαύτως τῷ ἡλίῳ καὶ τῇ σελήνῃ πολεούντων.
- 97 Εὐκαιρεῖν οὐ λεκτέον, ἀλλ' εὖ σχολῆς ἔχειν. Ἐξεπιπολῆς λέγουσιν οἱ οἰόμενοι ὅμοιον εἶναι τῷ ἐξαίφνης {οἷον ἐξεπιπολλῆς τοῦ παντός}, ἀτόπως· οἱ γὰρ ἀρχαῖοι ἄνευ τῆς ἑξ προθέσεως εἶπον ἐπιπολῆς.

- Ἐνδον εἰσέρχομαι βάρβαρον· ἔνδον γάρ ἐστι καὶ ἔνδον εἰμὶ δόκιμον. δεῖ οὖν εἴσω παρέρχομαι λέγειν. ἔσω δὲ διατρίβω οὐκ ἔρεῖς, ἀλλ' ἔνδον διατρίβω. Κληρονομεῖν τόνδε· οὐχ οὕτως ἢ ἀρχαία χρῆσις, ἀλλὰ κληρονομεῖν τοῦδε.
- 101 Θρίδακα Ἡρόδοτος (3, 32, 3) ἰάζων, ἡμεῖς δὲ θριδακίνην ὡς Ἀττικοί. Ἐπὶ κλιντρον ῥητέον, οὐκ ἀνά κλιντρον .
- 103 Ἐπίδοξον τὸ προσδοκώμενον καὶ ἐλπιζόμενον ἔρεῖς, οὐχ ὡς οἱ ἀμαθεῖς τὸν ἐπίσημον. Μάμμην τὴν πατρὸς ἢ μητρὸς μητέρα οὐ λέγουσιν οἱ ἀρχαῖοι, ἀλλὰ τήθην· μάμμην δὲ καὶ μαμμίον τὴν μητέρα.
- 104 ἀμαθὲς οὖν τὸ τὴν μάμμην ἐπὶ τῆς τήθης λέγειν. Ἐσχατον χρὴ λέγειν, οὐχὶ ἐσχατώτατον , εἰ καὶ μάρτυρα παρέχοι τις.
- 106 Εἰ ποιητὴς εἶπεν ἀμεινότερον , χαίρέτω· οὐδὲ γὰρ καλλιώτερον οὐδὲ κρεισσότερον ῥητέον· συγκριτικὸν γὰρ συγκριτικοῦ οὐ γίνεται. λέγε οὖν ἄμεινον. Μονόφθαλμον οὐ ῥητέον, ἑτερόφθαλμον δέ.
- 107 Κρατῖνος (fr. 149 K.) δὲ μονόμματος εἶπε τὸν Κύκλωπα. Ἐωνησάμην· εἷς λόγος περὶ τοῦ ἀμαρτήματος ἔνθα ἂν μὴ δυνηθῇς τὸ πρίασθαι ἢ ἐπριάμην θεῖναι, ἐκεῖ τὰ ἀπὸ τοῦ ἐώνημαι τάττε, ἔνθα δ' ἂν τὰ ἀπὸ τοῦ πρίασθαι, φυλάττου θάτερον, οἷον „ἐώνημαι οἰκίαν“· ἐνταῦθα ἐγχωρεῖ τὸ ἐπριάμην, οὕτω χρῆσις „ἐπριάμην οἰκίαν“· πάλιν „ἔτυχον ἐωνημένος οἰκίαν ἢ ἀγρόν“· ἐνταῦθα οὐδὲν ἐγχωρεῖ τῶν ἀπὸ τοῦ πρίασθαι, μένει τὸ ἐωνημένος δόκιμον.
- 108 πάλιν δεῖ λέγειν πριάμενος, τὸ γὰρ ὠνησάμενος ἀδόκιμον. οὕτως οὖν κάπὶ τοῦ ἐωνησάμην· παρὸν γὰρ ἐπριάμην εἰπεῖν, μὴ εἴπῃς ἐωνησάμην· ὁ γὰρ τοῦτο λέγων ληρεῖ. Παρασίτους οὐκ ἔλεγον οἱ ἀρχαῖοι ἐπ' ὀνειδούς, ὡς νῦν, ἀλλὰ κόλακας· καὶ δρᾶμα ἔστι Κόλακες (Eurp1.
- 109 p. 296 K.) τοιούτων ἀνθρώπων. Εὐρασθαι οὐκ ἔρεῖς προπαροξυτόνως διὰ τοῦ α, ἀλλὰ παροξυτόνως διὰ τοῦ ε εὐρέσθαι.
- 111 Ῥάφανον ἐπὶ τῆς ῥαφανίδος μὴ θῆς σημαίνει γὰρ τὴν κράμβην. Εὖνως ἔχει μοι μὴ λέγε, ἀλλ' εὐνοϊκῶς.
- 113 Εὐθύ· πολλοὶ ἀντὶ τοῦ εὐθύς, διαφέρει δέ· τὸ μὲν γὰρ τόπου ἐστίν, εὐθύ Ἀθηνῶν, τὸ δὲ χρόνου καὶ λέγεται σὺν τῷ ς. Ζωρότερον ὁ ποιητὴς (I 203), σὺ δὲ λέγε εὐζωρον κέρασον καὶ εὐζωρότερον, ὡς Ἀριστοφάνης (e.
- 114 g. Eccles. 227) καὶ Κρατῖνος (fr. 412 K.) καὶ Εὐπολῖς (fr. 382 K.). Χειρσὶν ἀδοκίμως, χερσὶ δέ.
- 116 Εὐέριον μὴ λέγε, ἀλλ' εὐερον ἱμάτιον, τρισυλλάβως καὶ ἄνευ τοῦ ι. Νεομηνία μὴ λέγε, Ἰώνων γάρ, ἀλλὰ νουμηνία.
- 118 Ἦς ἐν ἀγορᾷ σόλοικον, λέγε οὖν ἦσθα. ὀρθότερον δὲ χρῶτο ἂν ὁ λέγων „ἐὰν ἦς ἐν ἀγορᾷ“. Ἦκηκόεσαν, ἐγεγράφεσαν, ἐπεποιήκεσαν, ἐνενοήκεσαν ἔρεῖς, ἀλλ' οὐ σὺν τῷ ι, ἠκηκόεσαν .
- 120 Ὁ ρύπος ἔρεῖς, οὐ τὸ ρύπος. Ἀλεῖν ἔρεῖς, οὐκ ἀλήθειν· καὶ ἤλει, οὐκ ἤληθεν· ἀλοῦσα, οὐχὶ δὲ ἀλήθουσα.
- 122 Μέθυσος ἀνὴρ οὐκ ἔρεῖς, ἀλλὰ μεθυστικός· γυναῖκα δὲ ἔρεῖς μέθυσον καὶ μεθύσῃν. Ἥμην· εἰ καὶ εὐρίσκεται παρὰ τοῖς ἀρχαίοις, οὐκ ἔρεῖς, ἀλλ' ἦν ἐγώ.
- 124 Ὡδιηκεν, ὠκοδόμηκεν διὰ τοῦ ω ἄριστα ἔρεῖς, ἀλλ' οὐ διὰ τῆς οἰ, οἴδηκεν, οἰκοδόμηκεν . Ἀνίστατο λέγε, μὴ ἠνίστατο .
- 126 Βρῶμος· πάννυ ἐζήτησα, εἰ χρὴ λέγειν ἐπὶ τῆς δυσωδίας μέχρι οὖν εὐρίσκεται, ἄχαριν ὁσμὴν λέγε ὥσπερ οἱ κωμωδοποιοί. Ἡρακλέα, Περικλέα, Θεμιστοκλέα ἐπεκτείνων τὴν ἐσχάτην λέγε, ἀλλὰ μὴ Ἡρακλῆν καὶ Περικλῆν καὶ Θεμιστοκλῆν .

- 128 Ἀνέωγεν ἡ θύρα· σολοικισμός· χρή γὰρ λέγειν ἀνέωκται. Οἱ ἥρωες οὐ λέγουσιν, ἀλλ' οἱ ἥρωες
τρισυλλάβως ἐπὶ δὲ τῆς αἰτιατικῆς δισυλλάβως τοὺς ἥρωες.
- 129 ἄπαξ Ἀριστοφάνης (fr. 304 K.) βιασθεὶς ὑπὸ τοῦ μέτρου οἱ ἥρωες εἶπεν, τῷ δ' ἠναγκασμένῳ οὐ
χρηστέον. Ἰερόθυτον οὐκ ἐρεῖς, ἀλλ' ἀρχαίως θεόθυτον.
- 131 Διεφθορὸς αἷμα· τῶν ἀμαθῶν τινες ἰατρῶν λέγουσιν οὕτω σολοικίζοντες, δέον λέγειν
διεφθαρμένον αἷμα· τὸ γὰρ διέφθορε διέφθειρεν. Ἀνατοιχεῖν μὴ λέγε, ἀλλὰ διατοιχεῖν.
- 133 Ἦνυστρον λέγε, μὴ ἔνυστρον. Ἑλλύχνιον· καὶ τοῦτο τῶν εἰσκωμασάντων ταῖς Ἀθήναις
θρυαλλίδα οὖν ῥητέον.
- 135 Θυμέλην· τοῦτο οἱ μὲν ἀρχαῖοι ἀντὶ τοῦ θυσίαν ἐτίθεσαν, οἱ δὲ νῦν ἐπὶ τοῦ τόπου ἐν τῷ
θεάτρῳ, ἐφ' οὗ αὐληταὶ καὶ κιθαρωδοὶ καὶ ἄλλοι τινὲς ἀγωνίζονται. σὺ μέντοι, ἔνθα μὲν
τραγωδοὶ καὶ κωμῳδοὶ ἀγωνίζονται, λογεῖον ἐρεῖς, ἔνθα δὲ οἱ αὐληταὶ καὶ οἱ χοροὶ, ὀρχήστραν
μὴ λέγε δὲ θυμέλην. Θυεῖαν λέγε, μὴ ἴγδιν.
- 137 Ἰστών λέγε, ἀλλὰ μὴ ἰστεών· ἀμαρτήσεις γὰρ ὁμοίως τῷ λέγοντι καλαμεών, ἵππεών, ἀνδρεών,
δέον καλαμῶν ἱππῶν καὶ τὰ ὅμοια. Πυθαύλης μὴ λέγε, ἀλλὰ ψιλὸς αὐλητής, ἐπεὶ καὶ ἄτερος
κύκλιος αὐλητής.
- 139 Καταπροΐζεται οὐκ ὀρθῶς διαιροῦσιν, δέον καταπροΐζεται. Αἱ νῆες ἐρεῖς, οὐχ αἱ ναῦς· σόλοικον
γάρ.
- 140 ἤμαρτε μέντοι Φαβωρίνος (fr. 135 Bar.), Πολέμων (p. 14, 26 Hink) καὶ Σύλλας αἱ ναῦς εἰπόντες.
τὰς νῆας οὐκ ἐρεῖς, ἀλλὰ τὰς ναῦς. Λολλιανὸς δὲ ὁ σοφιστὴς ἀκούσας παρὰ τινος, ὅτι οὐ χρή αἱ
ναῦς λέγειν, ἀλλὰ αἱ νῆες, ῥῆθη δεῖν λέγειν καὶ τὴν αἰτιατικὴν ὁμοίως, τὰς νῆας. οὐκ ἔχει δὲ
οὕτως, ἀλλ' ἐπὶ μὲν τῆς εὐθείας δισυλλάβως, ἐπὶ δὲ τῆς αἰτιατικῆς μονοσυλλάβως. Εἰσιέτω· καὶ
περὶ τούτου οὕτως ἔσχεν.
- 141 Λολλιανὸς ἀκούσας, ὅτι χρή σὺν τῷ εἰσιέναι λέγειν, εἴθ' ὑπέλαβε καὶ τὸ εἰσίτω εἰσιέτω δεῖν
λέγειν. Κνημίδα, πινακίδα, καρίδα· βραχέως τούτων τὴν παρατέλευτον.
- 142 τὴν μέντοι ῥαφανίδα ἐκτείνουσι καὶ συστέλλουσιν. Κλ{αδ}ᾱν ἀμπέλους φαθί, ἀλλὰ μὴ
κλαδεύειν.
- 144 Πολίτης λέγε, μὴ συμπολίτης. Τύλην, εἰ καὶ εὖροις που, σὺ κνέφαλον λέγε.
- 146 Τὸ ῥάπισμα οὐκ ἐν χρήσει· χρῶ οὖν τῷ καθαρῷ· τὸ γὰρ τὴν γνάθον πλατεῖα τῇ χειρὶ πληῖσαι ἐπὶ
κόρρης πατάξαι Ἀθηναῖοί φασιν. Παροψὶς τὸ ὄψον, οὐχὶ δὲ τὸ ἀγγεῖον· τοῦτο δὲ τρύβλιον ἢ
λεκάριον καλοῦσιν.
- 148 Κροῦσαι τὴν θύραν· ἴσως μὲν που παραβεβίασται ἡ χρήσις, ἄμεινον δὲ τὸ κόπτειν τὴν θύραν.
Ἐνήλατα κλίνης ἢ σκίμποδος οὐ χρή λέγειν τὸν ἀττικίζοντα, ἀλλὰ κραστήρια.
- 150 Κλίβανος οὐκ ἐρεῖς, ἀλλὰ κρίβανος διὰ τοῦ ρ {διὰ τὸ δοκεῖν πρώτην τροφήν τῶν ἀνθρώπων
κριθὰς εἶναι}. Κυνίδιον λέγε.
- 151 Θεόπομπος δὲ ὁ κωμῳδὸς ἄπαξ που (fr. 90 K.) κυνάριον εἶπεν. Ἐδεδίσαν· καὶ τοῦτο τῆς
Λολλιανοῦ Μούσης· σὺ δὲ λέγε τετρασυλλάβως ἄνευ τοῦ εἰδέδισαν.
- 153 Οὐθεις διὰ τοῦ θ, εἰ καὶ Χρῦσιππος καὶ οἱ ἄμφ' αὐτὸν οὕτω λέγουσιν, σὺ δὲ ἀποτρέπου λέγειν·
οἱ γὰρ ἀρχαῖοι διὰ τοῦ δ λέγουσιν οὐδεῖς. Ἀφείλατο· ὅσοι διὰ τοῦ α λέγουσιν, ἀσχημονοῦσιν,
δέον διὰ τοῦ ε λέγειν ἀφείλετο· καὶ ἀφειλόμην δεῖ λέγειν διὰ τοῦ ο, ἀλλὰ μὴ διὰ τοῦ α.
- 155 Λάγνης διὰ τοῦ η, ἀλλὰ μὴ λάγνος φαθί. Λαγῶς ὁ Ἀττικός, διὰ δὲ τοῦ ο ὁ Ἴων λαγός· τὸ
λαγῶδες δὲ οὐκ ἔστιν.
- 157

λίβανον λέγε τὸ δένδρον, τὸ δὲ θυμιώμενον λιβανωτόν , εἰ καὶ διὰ τὴν ποιητικὴν λίβανον καὶ τοῦτο Σοφοκλῆς (fr. 961 N. 2) λέγει. ἄμεινον δὲ Μένανδρος ἐν τῇ Σαμίᾳ (fr. 1 Koe., cf. p. 58A.) φησίν· „φέρει τὸν λιβανωτόν, σὺ δ' ἐπίθες τὸ πῦρ, Τρύφη“. Τὴν λιμὸν Δωριεῖς, σὺ δὲ ἀρρενικῶς τὸν λιμὸν φαθί.

- 159 Ἐλουόμην , ἐλούου, ἐλούετο, λούομαι, λούεται, ἐλουόμεθα, ἐλούοντο, λούεσθαι πάντα οὕτω λεγόμενα ἀδόκιμα· εἰ δὲ δόκιμα βούλει αὐτὰ ποιῆσαι, τὸ ε καὶ τὸ ο ἀφαίρει καὶ λέγε λοῦσθαι, ἐλούμην, ἐλούτο, λοῦμαι, λοῦται, λούμεθα, λοῦνται· οὕτω γὰρ οἱ ἀρχαῖοι λέγουσιν.
Δυσωπεῖσθαι· Πλουτάρχῳ μὲν ἔστι Περὶ δυσωπίας βιβλίον (mor.
- 160 528c—536d), τοῦτο ὅπερ οἶεται δηλοῦν ἐντρέπεσθαι καὶ μὴ ἀντέχειν δι' αἰδῶ. ἀλλὰ σημαίνει ἢ δυσωπία παρὰ τοῖς ἀρχαίοις τὴν ὑφώρασιν καὶ τὸ ὑποπτεῦν. Ἐπεξελευσόμενος ἄλλος οὗτος {ἦν} Ἡρακλῆς τοῦτ' οὖν ἔσυρεν ἐκ τριόδου Φαβωρίνος (fr.
- 161 133 Bar.). χρῆ γὰρ ἐπεξιὼν εἰπεῖν· καὶ γὰρ ἐπέξειμι λέγεται, ἀλλ' οὐκ ἐπεξελεύσομαι. Σαλπικτῆς τὸ δόκιμον διὰ τοῦ κ, οὐχὶ δὲ διὰ τοῦ ς· καὶ τὸ σαλπίσαι διὰ τοῦ ς παραιτοῦ, ἀδόκιμον γάρ, διὰ δὲ τοῦ ξ λέγε.
- 163 Ἀφιερῶσαι· καὶ τοῦτο Φαβωρίνος (fr. 130 Bar.). σὺ δὲ καθιερῶσαι λέγε. Κολλάβους τοὺς ἐν τῇ λύρᾳ εἰ μὲν ἄλλη διάλεκτος λέγει, 'οὐ φροντὶς Ἴπποκλείδῃ' φασίν· σὺ δὲ ὡς Ἀθηναῖος λέγε κόλλοπας.
- 165 Νίμμα ὁ πολὺς λέγει, ἡμεῖς δὲ ἀπόνιπτρον λέγομεν ὡς Ἀριστοφάνης (Ach. 616) καὶ οἱ ἄμφ' αὐτόν. Νῆ τῷ θεῷ· ὄρκος γυναικῶν· οὐ μὴν ἀνὴρ ὁμεῖται, εἰ μὴ γυναικίζοιτο.
- 167 Μεσοδάκτυλα· ἐναυτίασα τοῦτο ἀκούσας τοῦνομα. λέγομεν οὖν τὰ μέσα τῶν δακτύλων. Λάσταυρος· οἱ μὲν νῦν χρῶνται ἐπὶ τοῦ πονηροῦ καὶ ἀξίου σταυροῦ, οἱ δὲ ἀρχαῖοι ἐπὶ τοῦ καταπύγονος.
- 169 Μάλη οὐκ ἐρεῖς, ὑπὸ μάλης μέντοι. Μεγιστᾶνες· Ἀντίοχος ὁ σοφιστῆς βιβλίον τι ὑπέγραψεν, Ἀγοράν ἐπιγραφόμενον, ἔνθα τοῦνομα ἔθηκεν, ἴσως Μενάνδρῳ (fr.
- 170 877 Koe.) ἀκολουθήσας, οὐ γὰρ δὴ τινι τῶν ἀρχαίων. ἡμεῖς δὲ οὐ μεγιστᾶνες, ἐπόμενοι τοῖς ἀρχαίοις ἀνδράσιν, ἀλλὰ μέγα δυναμένους λέγομεν. Λόγιος· ὡς οἱ πολλοὶ λέγουσιν, ἐπὶ τοῦ δεινοῦ εἰπεῖν καὶ ὑψηλοῦ, οὐ τιθέασιν οἱ ἀρχαῖοι, ἀλλ' ἐπὶ τοῦ τὰ ἐν ἐκάστῳ ἔθνει ἐπιχώρια ἐξηγουμένου ἐμπείρως.
- 172 Ἐξειδιάζονται· καὶ τοῦτο Φαβωρίνος (fr. 132 Bar.) λέγει κακῶς ἰδιοῦσθαι γὰρ τὸ τοιοῦτον λέγουσιν οἱ ἀρχαῖοι. Μύκας μὴ λέγε, ἀλλὰ μύκτης.
- 174 Αὐτότροφος μὴ λέγε, ἀλλ' οἰκόσιτος ὡς Ἀθηναῖοι· μηδὲ οἰκογενῆ , ἀλλ' οἰκότριβα. {μήποτε δὲ καὶ τῷ οἰκογενῆς ὡς δοκίμῳ χρηστέον}. Τὸ ὀλοσφύρατον ἔκβαλλε καὶ ἦτοι σφυρήλατον λέγε ἢ ὀλόσφυρον.
- 176 Ὀπωροπώλης· τοῦθ' οἱ ἀγοραῖοι λέγουσιν, οἱ δὲ πεπαιδευμένοι ὀπωρώνης ὡς καὶ Δημοσθένης (18, 262). Νοσσός, νοσσίων· ἀμφοῖν λείπει τὸ ε, διὰ τοῦτο ἀδόκιμα.
- 177 λέγε οὖν νεοττός, νεοττίον, ἵνα ἀρχαῖος Ἀττικὸς φαίνοιο. νοσσάκιον ἐκβλητέον τελέως. Χρύσεια, ἀργύρεα, χάλκεα, κυάνεα· ταῦτα Ἰακὰ διαιρούμενα.
- 178 χρῆ οὖν λέγειν χρυσοῦς ἀργυροῦς κυανοῦς τὸν ἀττικίζοντα. {χρυσοῦς λέγε· τὸ γὰρ χρύσεος Ἰακόν. ὁμοίως καὶ χρυσοῦς, ἀργυροῦς, χαλκοῦς, κυανοῦς, ἀλλὰ μὴ χρύσεος, ἀργύρεος}. Ἐκτρῶσαι· τοῦτο φεῦγε, λέγε δὲ ἐξαμβλῶσαι καὶ ἀμβλίσκειν.
- 180 Δυσὶ μὴ λέγε, ἀλλὰ δυοῖν. Δυεῖν ἔστι μὲν δόκιμον, τῷ δ' ἀλλοκότως αὐτῷ χρῆσθαι τινὰς ἐπιταράττεται· ἐπὶ γὰρ μόνῃς γενικῇ τίθεται, οὐχὶ καὶ δοτικῇ.
- 182 Ὡτοις μὴ λέγε, ὥς τινες τῶν γραμματικῶν, ἀλλ' ὡσίν. Μείρακες καὶ μεῖραξ· ἢ μὲν κωμωδία (e.

- 183 g. Crat. fr. 55 K.) παίζει τὰ τοιαῦτα {οἶον ἢ γυνή}· τὸ γὰρ μεῖραξ καὶ μείρακες ἐπὶ θηλειῶν λέγουσιν, τὸ δὲ μειράκιον ἐπὶ ἀρρένων. Ἀναθέσθαι · καλῶς ὁ ἰδιώτης ἀναβάλλομαί φησιν· οἱ γὰρ ἐπὶ τούτου τάττοντες τὸ ἀναθέσθαι ἀμαρτάνουσιν.
- 184 λέγουσι γὰρ „ἀνατίθεμαι εἰσαῦθις τὸ πρᾶγμα“, ἀγνοοῦντες ὡς τὸ ἀνατιθέναι δύο σημαίνει, ἔν μὲν τὸ μεταγινώσκειν ἐφ’ οἷς εἴρηκε καὶ ἄρρητα ποιεῖν, ἕτερον δὲ ἀνατιθέναι τὸ φορτίον. Σταθερὸς ἄνθρωπος · οὕτως οὐ χρῶνται οἱ ἀρχαῖοι, ἀλλὰ σταθερὰ μὲν μεσημβρία λέγουσι (Plat.
- 185 Phaedr. 242 a) καὶ σταθερὰ γαλήνη, σταθερὸς δὲ ἄνθρωπος οὐδαμῶς, ἀλλ’ ἐμβριθής. οὐ καλῶς οὖν Φαβωρίνος (fr. 139 Bar.) „σταθερὸς ἄνθρωπος“ εἶπεν. Ἀναπεσεῖν · οὐ καλῶς ἐπὶ τοῦ ἀνακλιθῆναι τάττεται, ἐὰν δ’ ἐπὶ τοῦ τὴν ψυχὴν ἀδημονῆσαι, καλῶς, οἶον „ἀνέπεσεν ἄνθρωπος“ ἀντὶ τοῦ „τὴν ψυχὴν ἠθύμησεν“.
- 187 Ἀνάκειται · καὶ τοῦτο ἄλλο μὲν παρ’ αὐτοῖς σημαίνει, ἀντ’ ἄλλου δὲ ὑπὸ τῶν πολλῶν τίθεται. ἀνάκειται μὲν γὰρ ἀνδριάς καὶ ἀναθήματα καλῶς ἐρεῖς, ἀνάκειται δ’ ἐπὶ τῆς κλίνης οὐκέτι, ἀλλὰ κεῖται. Ἀντιβάλλειν · καὶ τοῦθ’ ἕτερον σημαίνει καὶ ἐτέρως ὑπὸ τῶν πολλῶν λέγεται.
- 188 σημαίνει γὰρ τοιοῦτόν τι ὅποιον τὸ ἀντιτιθέναι· λέγεται δὲ νῦν ἀντὶ τοῦ ἀνταναγνῶναι. Σκορπίζεται · Ἐκαταῖος (1 F 366 Jac.
- 189) μὲν τοῦτο λέγει Ἴων ὢν, οἱ δὲ Ἀττικοὶ σκεδάννυταί φασιν. Κατασχάσαι · ἰατροὶ μὲν τούτῳ χρώμενοι ἔχουσιν ἀπολογίαν ὡς ὄντος παρὰ τοῖς ἀρχαίοις τοῦ ἔσχω καὶ ἔσχαζον {καὶ ἐκέντουν}· ἀλλὰ κατανύξαι ἡμεῖς λέγομεν.
- 191 Ἀρχαιϊκὸν λέγε ἐν δυοῖν ἰ ὡς Ἀλκαϊκὸν καὶ τροχαιϊκόν. Ῥέει, ζέει, πλέει · Ἰακὰ ταῦτα διαιρούμενα.
- 192 λέγε οὖν ῤεῖ, ζεῖ, πλεῖ. Ἀρτοκόπος ἀδόκιμον· χρή δὲ ἀρτοπόπος ἢ ἀρτοποιὸς λέγειν.
- 194 Ἐνθήκη · τὸ μὲν παρενθήκη ὅπως ὑπὸ Ἡροδότου (1, 186, 1 etc.) εἴρηται, ὕστερον (non exstat) ὁψόμεθα· τὸ δὲ ἐνθήκη, ὡς οἱ πολλοὶ λέγουσιν, ἄτοπον· ἀφορμὴν γὰρ λέγουσιν οἱ ἀρχαῖοι. Ἐξυπνισθῆναι οὐ χρή λέγειν, ἀλλ’ ἀφυπνισθῆναι.
- 196 Βαλαντοκλέπτης μὴ λέγε, ἀλλὰ βαλαντιοκλέπτης. Βασίλισσα οὐδεὶς τῶν ἀρχαίων εἶπεν, ἀλλὰ βασιλεια ἢ βασιλῆς.
- 198 Σικχαίνομαι · τῷ ὄντι ναυτίας ἄξιον τοῦνομα. ἀλλ’ ἐρεῖς βδελύττομαι ὡς Ἀθηναῖος. Γελάσιμον μὴ λέγε, ἀλλὰ γελοῖον.
- 200 Ἀλεκτορίς · εὐρίσκεται καὶ ἐν τραγωδίᾳ καὶ ἐν κωμωδίᾳ, λέγε δὲ ἀλεκτρυὼν καὶ ἐπὶ θήλεος καὶ ἐπὶ ἄρρενος ὡς οἱ παλαιοί. Γλωσσίδας αὐλῶν ἢ ὑποδημάτων μὴ λέγε, ἀλλ’ ὡς οἱ δόκιμοι γλώττας αὐλῶν, γλώττας ὑποδημάτων.
- 202 Γρύτη · καὶ τοῦτο τῶν παραπεποιημένων· τὸ γὰρ τοιοῦτον ἅπαν γρυμέαν συμβέβηκε καλεῖσθαι. Διώρυγος, διώρυγι, διώρυγα <.
- 203 ...> · οἱ γὰρ ἀρχαῖοι ταῦτα διὰ τοῦ χ λέγουσιν, διώρυχος, διώρυχι, διώρυχα. Δίκρανον · τοῦτο οἱ ἀρχαῖοι δίκρουν καλοῦσιν.
- 205 Διόσκουροι · ὀρθότερον Διόσκοροι. γελάσεις οὖν τοὺς σὺν τῷ υ λέγοντας. Ἐφης · ἔστι μὲν παρὰ τοῖς ἀρχαίοις, ἀλλ’ ὀλίγον.
- 206 τὸ δὲ πλεῖον ἔφησθα. Ὑστερίζειν τῷ καιρῷ οὐ λέγεται, ἀλλ’ ὑστερίζειν τοῦ καιροῦ.
- 207 Φαβωρίνος (fr. 141 Bar.) δὲ οὐχ ὑγιῶς {καὶ} κατὰ δοτικὴν συντάττει. Παραβόλιον · ἀδόκιμον τοῦτο.
- 208

- τῷ μὲν οὖν ὀνόματι οὐ κέχρηται οἱ παλαιοί, τῷ δὲ ῥήματι· φασὶ γὰρ οὕτω· „παραβάλλομαι τῇ ἑμαυτοῦ κεφαλῇ“. ἔχρην οὖν κάπὶ τούτων λέγειν „παραβάλλομαι ἀργυρίῳ“. Στατὸς ὁ τῶν αὐλητῶν χιτῶν οὐ λέγεται, ὡς Φαβωρίνος (fr.
- 209 140 Bar.), ἀλλ’ ὀρθοστάδιος χιτῶν. Παιδίσκη· οἱ νῦν ἐπὶ τῆς θεραπαίνης τοῦτο τιθέασιν, οἱ δ’ ἀρχαῖοι ἐπὶ τῆς νεάνιδος, οἷς ἀκολουθητέον.
- 211 Παῖξαι Δωριεῖς διὰ τοῦ ξ, ὁ δὲ Ἀττικὸς παῖσαι καὶ παίσατε καὶ συμπαίστης διὰ τοῦ ς ἐρεῖ. Παλαιστρικός· Ἰαλεξίν (fr.
- 212 325 K.) φασιν εἰρηκέναι, ὁ δὲ ἀρχαῖος παλαιστρικός λέγει. Κορυφαιότατον· ἐνεκαλυψάμην εὐρών παρὰ Φαβωρίνῳ (fr.
- 213 134 Bar.). λέγε οὖν κορυφαῖον. Ἐπαιοδὴ ἰδιώτης λέγων οὐκ <ἄν> ἀμαρτάνοι.
- 214 λέγε οὖν ὀρθῶς ἐπωδὴ, ἐπεὶ τὸ διαιρούμενον ποιητικόν. Διδούσιν· ἐν τῷ Περὶ εὐχῆς Φαβωρίνος (fr.
- 215 8 Bar.) οὕτω λέγει, δεόν διδόασιν· τὸ γὰρ διδοῦσιν ἄλλο τι σημαίνει {τὸ δεῖν}. Προαλῶς· τοῦτο δοκεῖ μοι γυναικῶν εἶναι τοῦνομα.
- 216 ἀνιῶμαι δὲ ὅτι ἀνὴρ λόγου ἄξιος κέχρηται αὐτῷ Φαβωρίνος (fr. 137 Bar.). τοῦτο μὲν οὖν ἀποδιοπομπώμεθα, ἀντ’ αὐτοῦ δὲ λέγωμεν προπετῶς. Πηχῶν, πήχως· δεινῶς ἐκάτερον ἀνάττικον, δεόν πήχεων καὶ πήχεως.
- 218 Σύμπτωμα· πολλάκις εὖρον κείμενον παρὰ Φαβωρίνῳ ἐν τῷ Περὶ ἰδεῶν λόγῳ (fr. 25 Bar.)· πόθεν δὲ λαβὼν ἔθηκεν, οὐκ οἶδα. χρή οὖν συντυχίαν λέγειν ἢ λύσαντας οὕτω· „συνέπεσεν αὐτῷ τόδε γενέσθαι“. Δημοσθένης μέντοι ἐν τῷ Κατὰ Διονυσιοδώρου (56, 43) ἅπαξ εἴρηκε τοῦνομα. Ἐκθεμα βάρβαρον· σὺ δὲ λέγε πρόγραμμα.
- 220 Κατορθώματα· ἀμαρτάνουσι κἀνταῦθα οἱ ῥήτορες, οὐκ εἰδότες ὅτι τὸ μὲν ῥῆμα δόκιμον, τὸ κατορθῶσαι, τὸ δ’ ἀπὸ τούτου ὄνομα ἀδόκιμον, τὸ κατορθώμα. λέγειν οὖν χρή ἀνδραγαθήματα. Ὑπαιθρον μὴ λέγε, τὸ δὲ ὑπαιθριον τετρασυλλάβως.
- 222 Τὸ μὲν κοιτῶν ἰαδόκιμον†, τὸ δὲ προκοιτῶν οὐ δόκιμον. ἡμῖν δὲ καλὸν χρῆσθαι τῷ Ἀττικῷ ὀνόματι· προδωμάτιον γὰρ λέγουσιν, ἐπεὶ καὶ δωμάτιον τὸν κοιτῶνα. Ροῖδιον διαιροῦντες λέγουσιν οἱ ἀμαθεῖς ἡμεῖς δὲ ροῖδιον.
- 224 Σμῆγμα καὶ σμῆξι· καὶ ταῦτα ἀνάττικα· τὸ γὰρ Ἀττικὸν σμῆμα καὶ σμῆσαι, τὸ μὲν ἄνευ τοῦ γ, τὸ δὲ διὰ τοῦ ς. Σάκκος Δωριεῖς διὰ τῶν δύο κκ, Ἀττικοὶ δὲ δι’ ἑνός.
- 226 Πέπων· τοῦτο καθ’ αὐτὸ οὐκ ὀρθῶς τιθέμενον ὀρῶ. σημαίνει γὰρ τὸ ὄνομα πᾶν τὸ ἐν πεπάνσει ὄν, τιθέασιν δ’ αὐτὸ οἰκείως ἐπὶ τῶν σικύων. χρή οὖν οὕτω λέγειν ὡς ὁ Κρατῖνος (fr. 136, 3 K.) „σίκυον σπερματίαν“ ἢ εἰ θέλεις πέποννα σίκυον. καθ’ αὐτὸ δὲ τὸ πέπων ἐπὶ τοῦ αὐτοῦ μὴ τιθῆς. Ἐπαρίστερον οὐ χρή λέγειν, ἀλλὰ σκαιόν.
- 228 Πλόκιον· ἐπὶ ὑποθέσεως πεπλεγμένης οἱ εἰκαῖοι τιθέασιν. θαυμάζω οὖν ὡς ὁ πρῶτος τῶν Ἑλλήνων δόξας εἶναι Φαβωρίνος ἐχρήσατο ἐν συγγράμματι ἐπιγραφομένῳ Περὶ τῆς Δημάδους σωφροσύνης (fr. 7 Bar.). Στυππεῖνον τετρασυλλάβως οὐ χρή λέγειν, ἀλλὰ ἄνευ τοῦ ε τρισυλλάβως στύππινον ὡς οἱ ἀρχαῖοι.
- 229 Ταῦτα φυλαττόμενός τις βελτίων καὶ δοκιμώτατος εἴη ἄν. Τοῦ αὐτοῦ τμήμα δεύτερον Ἀντίρρησιν μὴ λέγε, ἀντιλογίαν δέ.
- 231 Βασίλισσαν· Ἀλκαῖόν φασιν τὸν κωμωδοποιὸν (fr. 6K.) καὶ Ἀριστοτέλην ἐν τοῖς Ὀμήρου ἀπορήμασιν (fr. 179 R.) εἰρηκέναι· σὺ δὲ βασιλικὸς ἐπιστολεὺς ἀποφανθεὶς ἀνάλογον τῇ σαυτοῦ παρασκευῇ γεννικώτατον ἡμῖν ἐκόμισας μάρτυρα τὸν συγγράψαντα τὸν Κατὰ Νεαίρας ([Dem.] 59, 74). ὅς διὰ τε τὰ ἄλλα ὑπωπτεύθη μὴ εἶναι Δημοσθένους καὶ διὰ τὰ τοιαῦτα τῶν ἀδοκίμων

ὀνομάτων. τοῖς πλείοσιν οὖν πειθόμενοι βασιλείαν ἢ βασιλίδα λέγωμεν· οὕτω γὰρ ἂν διακρίνειν δόξαιμεν τό τε καλὸν καὶ τὸ αἰσχρόν. Εὐαγγελίζομαί σε· καὶ περὶ ταύτης τῆς συντάξεως διασκεπτόμενος ἐπὶ συχνὸν δὴ τινα χρόνον, εἴτε αἰτιατικῇ συντακτέον αὐτὸ πτώσει εἴτε δοτικῇ, εὐρίσκω κατὰ δοτικὴν ἡρμοσμένον, Ἀριστοφάνου μὲν οὕτω λέγοντος ἐν τοῖς Ἰππεῦσιν (vs.

232 643)· „εὐαγγελίσασθαι πρῶτος ὑμῖν βούλομαι“, Φρυνίχου δὲ τοῦ κωμωδοῦ ἐν τοῖς Σατύροις (fr. 44 K.) οὕτως· „ὅτι πρὶν ἐλθεῖν αὐτὸν εἰς βουλὴν ἔδει καὶ ταῦτ' ἀπαγγείλαντα πάλιν πρὸς τὸν θεὸν ἦκειν· ἐγὼ δ' ἀπέδραν ἐκείνον †δευριανὸν δεῖ†“. Καὶ οὕτω λέγουσιν εὐαγγελίζομαι ἢ εὐαγγελῶ, οὗ ὁ Πλάτων (Theaet. 144 b. v. 1.) τὸ δεύτερον πρόσωπον λέγει εὐαγγελεῖς. Ἐκαθέσθη, καθεσθεῖς, καθεσθήσομαι καὶ τὰ πληθυντικὰ καθεσθήσονται ἔκφυλα.

233 λέγε οὖν καθεζομαι, καθεδοῦμαι, καθεδεῖται, καθεδοῦνται, καθεδούμενος. Υἱέα· ἐν ἐπιστολῇ ποτε Ἀλεξάνδρου τοῦ σοφιστοῦ εὔρον τοῦνομα τοῦτο γεγραμμένον, καὶ σφόδρα ἐμεμφάμην· οὐ γάρ, ἐπεὶ υἱὸς καὶ υἱεῖ ἔστιν, εὐθὺς καὶ τὸν υἱέα εὔροι τις ἄν, ἀλλὰ τὴν αἰτιατικὴν υἱὸν λέγουσιν οἱ ἀρχαῖοι.

234 τοῦτο δὲ καὶ Φιλόξενος ἐν τοῖς ε' Περὶ τῆς Ἰλιάδος συγγράμμασι δαψιλέστατα ἀπέφηνεν, ἀδόκιμον μὲν εἶναι τὸν υἱέα, δόκιμον δὲ τὸν υἱόν. Ἀνέκαθεν· φυλακτέον ἐπὶ χρόνου λέγειν, οἷον „ἀνέκαθεν μοί ἐστι φίλος“.

235 ἐπὶ γὰρ τόπου τάττουσιν αὐτὸ οἱ Ἀθηναῖοι, λέγοντες „ἀνέκαθεν κατέπεσεν“. λέγειν οὖν χρὴ „ἄνωθέν σοι φίλος εἰμί“. εἰ δέ τις φαίη παρ' Ἡροδότῳ (1, 170 etc.) ἐπὶ χρόνου εἰρῆσθαι τοῦνομα, ἀληθῆ μὲν φήσει, εἴρηται γάρ· οὐ μὴν τῷ ὑφ' Ἡροδότου εἰρῆσθαι τὸ δόκιμον τῆς χρήσεως παρέχεται· οὐ γὰρ Ἰωνικῶν καὶ Δωρικῶν ἐξέτασίς ἐστιν ὀνομάτων, ἀλλ' Ἀττικῶν {ὥσπερ καὶ τὸ δόκιμον τῆς χρήσεως κρίνει}. Κεφαλαιωδέστατον· τοῦτο τοῦνομα εὔρον ἐν ἀρχῇ τῶν Πολέμωνος τοῦ Ἰωνικοῦ σοφιστοῦ Ἱστοριῶν κατὰ προοίμιον, καὶ θαυμάζω Σεκούνδου τοῦ συγγενομένου αὐτῷ γραμματικοῦ, πῶς τὰ ἄλλα δεξιὸς ἐπὶ λέξιν ὧν καὶ ἐπανορθῶν τὰ συγγράμματα τοῦ σοφιστοῦ τοῦτο παρεῖδεν ἀδόκιμον ὄν.

237 Ἔσθ' ὅπῃ· τί πάσχουσιν οἱ οὕτω λέγοντες, δέον ἔστιν ὅτε λέγειν, οὐκ ἂν τις εἰκάσειεν, ἀλλ' ἢ τοῦτο μόνον, ὅτι ἡμελημένοι εἰσὶν οἱ τούτῳ τῷ ὀνόματι χρώμενοι. Βάκηλος· ἀμαρτάνουσιν οἱ τάττοντες τοῦτο κατὰ τοῦ βλακός· σημαίνει γὰρ ὁ βάκηλος τὸν ἀποτετμημένον τὰ αἰδοῖα, ὃν Βιθυνοὶ τε καὶ Ἀσιανοὶ Γάλλον καλοῦσιν.

238 λέγε οὖν βλάξ καὶ βλακικὸν ὡς οἱ ἀρχαῖοι. Ἐκὼν εἶναι· καὶ περὶ τούτου ιδιότης μὲν οὐκ ἂν πταίσειε, τῶν δὲ σφόδρα προσποιουμένων ἀρχαία φωνῇ κεκριμένη χρῆσθαι <τὸ ἀμάρτημα> .

239 τὸ δ' ἀμάρτημα τοιοῦτόν ἐστιν· οἱ μὲν παλαιοὶ οὕτω συντάττουσιν τὸ ἐκὼν εἶναι, ὥστε πάντως ἀπαγόρευσιν ἢ ἄρνησιν ἐπιφέρειν ἢ προστιθέναι, οἷον „ἐκὼν εἶναι οὐ μὴ ποιήσω“. οὕτω καὶ οἱ νῦν εὖ φρονοῦντες. ὅσοι δὲ ἐπὶ καταφάσεως τιθέασιν τὸ ἐκὼν εἶναι, οἷον „ἐκὼν εἶναι ἔπραξα“, „ἐκὼν εἶναι ἐπεβουλευσάμην“, μέγιστα ἀμαρτάνουσιν. Ὁρθροῦς νῦν ἀκούω τῶν πολλῶν τιθέντων ἐπὶ τοῦ πρὸ ἡλίου ἀνίσχοντος χρόνου· οἱ δὲ ἀρχαῖοι ὀρθρον καὶ ὀρθρεύεσθαι τὸ πρὸ ἀρχομένης ἡμέρας, ἐν ᾧ ἔτι λύχνῳ δύναται τις χρῆσθαι.

240 ὃ τοίνυν οἱ πολλοὶ ἀμαρτάνοντες ὀρθρον λέγουσιν, τοῦθ' οἱ ἀρχαῖοι ἔω λέγουσιν. Μαγειρεῖον· τὸ μὲν μάγειρος δόκιμον, τὸ δὲ μαγειρεῖον οὐκέτι.

241 ἀντὶ δὲ τούτου ὀπτάνιον λέγουσιν, τῆς μὲν δευτέρας συλλαβῆς ὀξυτονουμένης, τῆς δὲ τρίτης βραχυνομένης. Τυχάνω· καὶ τούτῳ προσεκτέον· οἱ γὰρ ἀμελεῖς οὕτω λέγουσιν· „φίλος σοι τυγχάνω, ἐχθρὸς μοι τυγχάνεισ“, δεῖ δὲ τῷ ῥήματι τὸ ὦν προστιθέναι, „φίλος μοι τυγχάνεις ὦν, ἐχθρὸς μοι τυγχάνεις ὦν“.

242

- οὕτω γὰρ οἱ ἀρχαῖοι ἐχρήσαντο. Σύγκρισις · Πλούταρχος ἐπέγραψε σύγγραμμά τι τῶν αὐτοῦ „Σύγκρισις Ἀριστοφάνους καὶ Μενάνδρου“ (mor.
- 243 853 a—854 d)· καὶ θαυμάζω, πῶς φιλοσοφίας ἐπ’ ἄκρον ἀφιγμένος καὶ σαφῶς εἰδὼς ὅ, τι ποτέ ἐστίν ἢ σύγκρισις, ἐχρήσατο ἀδοκίμῳ φωνῇ. ὁμοίως δὲ καὶ τὸ συγκρίνειν καὶ συνέκρινεν ἡμάρτηται. χρὴ οὖν ἀντεξετάζειν καὶ παραβάλλειν λέγειν. Κατ’ ἐκεῖνο καιροῦ · παρὰ μὲν ἄλλω τῶν δοκίμων οὐχ εὖρον, ἡγοῦμαι δὲ καὶ Θουκυδίδην ἐν τῇ η’ (7, 2, 4) μετὰ τοῦ ἄρθρου εἰρηκέναι „κατ’ ἐκεῖνο τοῦ καιροῦ“.
- 244 καὶ ἐγὼ μὲν φυλάττεσθαι παραινῶ οὕτω χρῆσθαι, εἰ δ’ ὅτι Θουκυδίδης εἴρηκε θαρροῖη τις χρῆσθαι, χρήσθω μὲν, σὺν δὲ τῷ ἄρθρῳ. Ἐπέστησε καὶ ἐπιστάσεως ἄξιον τὸ πρᾶγμα ἀντὶ τοῦ ἠπόρησε καὶ ἀπορίας ἄξιον τὸ πρᾶγμα· οὕτω χρωμένων τῶν Στωϊκῶν φιλοσόφων πολλάκις ἀκήκοα, εἰ δὲ καὶ ἀρχαίως ἢ δοκίμως, ἄξιον ἐπισκέψεως.
- 246 Εὐστάθεια ἢ εὐσταθὴς · πόθεν καὶ ταῦτα εἰς τὴν τῶν Ἑλλήνων φωνὴν εἰσερρῦη, ἀδοκιμώτατα ὄντα, φροντίδος ἄξιον. ἀλλὰ σὺ ἐμβρίθεια λέγε καὶ ἐμβριθὴς. Πάλι · οὕτω λέγουσιν οἱ νῦν ῥήτορες καὶ ποιηταί, δέον μετὰ τοῦ ν πάλιν, ὥς οἱ ἀρχαῖοι λέγουσιν.
- 248 Ὑπόστασις ἔργων · καὶ τοῦτο τῶν ἡμελημένων, ἐπὶ πολὺ δὲ παρὰ τοῖς ἐργολάβοις τῶν ἔργων. ζητοῦντες δέ, τί <ἂν> ἀντ’ αὐτοῦ ἀρχαῖον θεῖμην ὄνομα, οὐ ῥαδίως ἄχρι νῦν εὐρίσκομεν, εἰ δ’ εὐρεθῇ, ἀναγεγράφεται. Γεννήματα · πολλαχοῦ ἀκούω τὴν λέξιν τιθεμένην ἐπὶ τῶν καρπῶν, ἐγὼ δὲ οὐκ οἶδα ἀρχαίαν καὶ δόκιμον οὔσαν.
- 249 χρὴ οὖν ἀντὶ τοῦ γεννήματα καρποὺς λέγειν ξηροὺς καὶ ὑγροὺς. Ἵνα ἄξωσιν οὐ χρὴ λέγειν, ἀλλ’ ἵνα ἀγάγωσιν.
- 251 Συνήντητο καὶ ἀπήντητο ποιητικά· χρὴ οὖν ἀπήντησε λέγειν καὶ συνήντησε. Σίναπι οὐ λεκτέον, νᾶπυ δέ, ὅτι Ἀττικὸν καὶ δόκιμον.
- 253 Ὀνουχίζειν καὶ ἐξονυχίζειν · ταῦτό σημαίνει ἐκάτερα καὶ τίθεται ἐπὶ τοῦ ἀκριβολογεῖσθαι. τὸ δ’ ἀπονυχίζειν τὸ τὰς ὑπεραυξήσεις τῶν ὀνύχων ἀφαιρεῖν σημαίνει. ἐπεὶ δὲ ὁ πολὺς συρφετὸς λέγουσιν „ὀνύχισόν με“ καὶ „ὠνυχισάμην“, σημαίνόμεθα τὰ ὀνόματα καὶ φαμεν ὅτι, εἰ μὲν ἐπὶ τοῦ τοὺς ὄνυχας ἀφαιρεῖν τίθησιν τις, χρήσαιτο ἂν τῷ ἀπονυχίζειν, εἰ δ’ ἐπὶ τοῦ ἀκριβολογεῖσθαι καὶ ἐξετάζειν ἀκριβῶς, τῷ ὀνουχίζειν χρήσαιτ’ ἂν. Ὁ νῶτος ἀρσενικῶς λεγόμενος ἀμαρτάνεται, οὐδετέρως δὲ τὸ νῶτον καὶ τὰ νῶτα δοκίμως ἂν λέγοιτο.
- 255 Βρέχει ἐπὶ τοῦ ὕει· ἔν τινι κωμῳδίᾳ ἀρχαία προστιθεμένη Τηλεκλείδῃ τῷ κωμῳδῷ (fr. 54 K.) ἐστίν οὕτως εἰρημένον, ὅπερ, εἰ καὶ γνήσιον ἦν τὸ δρᾶμα, τῷ ἅπαξ εἰρησθαι ἐφυλαξάμεθ’ ἂν. ὁπότε δὲ καὶ νόθον ἐστίν, παντελῶς ἀποδοκιμαστέον τοῦνομα. Λάμυρος · οἱ νῦν μὲν τὸν ἐπίχαριν τῷ ὀνόματι σημαίνουσιν, οἱ δ’ ἀρχαῖοι τὸν ἰταμὸν καὶ ἀναιδῆ.
- 257 Ἐξέτρωσεν ἢ γυνὴ μὴ λέγε, ἐξήμβλωσε δέ. Ἐκτρωμα · μὴδὲ τοῦτο λέγε, ἐξάμβλωμα δὲ καὶ ἀμβλωθρίδιον.
- 259 Ἐπίδεσμος καὶ ἐπίδεσμοι ἀρσενικῶς· οὕτω μὴ λέγε, ἀλλ’ οὐδετέρως τὸ ἐπίδεσμον καὶ τὰ ἐπίδεσμα ὥς οἱ ἀρχαῖοι. Τὸ σκάτος· καὶ τοῦτο ἐπ’ εὐθείας τιθέμενον ἀμαθές· γενικῆς γὰρ ἐστὶ πτώσεως, τοῦ σκατός, ἢ δὲ εὐθεῖα τὸ σκῶρ.
- 260 ἀμαρτάνοντες δὲ οἱ πολλοὶ τὴν μὲν ὀρθὴν τὸ σκάτος ποιοῦσιν, τὴν δὲ γενικὴν σὺν τῷ υ τοῦ σκάτους. Φλοῦς· καὶ τοῦτο ἡμάρτηται· οἱ γὰρ Ἀθηναῖοι φλέως λέγουσιν, καὶ τὰ ἀπὸ τούτου πλεκόμενα φλέϊνα καλεῖται.
- 262 Πεποίθησις οὐκ εἴρηται, ἀλλ’ ἥ τι πιστεύειν ἢ πεποιθέναι. Παλαστή τὸ μέτρον καὶ θηλυκῶς λέγεται καὶ ἄνευ τοῦ ι· ἀμαθεῖς δὲ οἱ λέγοντες σὺν τῷ ι καὶ σὺν τῷ ς παλαιστής, ὁμωνύμως τῷ ἀθλητῇ.

- 263 ὁ μέντοι ἀθλητῆς παλαιστῆς καλεῖται ἀρσενικῶς. Ἐγγιον ἐπὶ τοῦ ἐγγύτερον μὴ λέγε, ἀλλ' ἐγγύτερον· ἐπὶ δὲ τοῦ ἐν τῇ γῇ, οἷον „ἔγγειον κτῆμα“, εἴ τις χρῶτο, ἄριστα ἂν χρήσαιτο, ὥς καὶ Δημοσθένης ([Dem.
- 264] 34, 24) „ἔγγειον τόκον“ λέγει. Ξύστραν μὴ λέγε, ἀλλὰ στλεγγίδα.
- 266 Μαμμόθρεπτον μὴ λέγε, τηθαλλαδοῦν δέ. Σίλφην· καὶ τοῦτο διεφθαρμένον· τίφην γὰρ οἱ παλαιοὶ λέγουσιν.
- 268 Ψύα· οἱ μὲν ἀπλῶς ἀμαρτάνοντες διὰ τοῦ υ, οἱ δὲ διπλῇ ἀμαρτάνοντες Ψοία· ἔστι δὲ καὶ τὸ ὄνομα πολὺ κίβδηλον. νεφρὸν οὖν λέγε. Ὑλιστήρ· τρύγοιπον τοῦτο καλοῦσιν οἱ δοκίμως διαλεγόμενοι.
- 270 Πάπυρος· τοπάσειεν ἂν τις Αἰγύπτιον εἶναι τοῦνομα· πολὺ γὰρ κατ' Αἴγυπτον πλάζεται. ἡμεῖς δὲ βίβλον ἐροῦμεν. Ἀφρόνιτρον τελέως ἐξίτηλον καὶ ἀδόκιμον.
- 271 χρὴ οὖν λίτρον λέγειν ἢ λίτρου ἀφρόν. Νίτρον· τοῦτο Αἰολεὺς μὲν ἂν εἴποι, ὥσπερ οὖν καὶ ἡ Σαπφώ (fr.
- 272 189 L.—P.), διὰ τοῦ ν, Ἀθηναῖος δὲ διὰ τοῦ λ, λίτρον. Ἐξάδελφος ἀποδιοπομπητέον, ἀνεψιὸς δὲ ῥητέον.
- 274 Ὑπάλλαγμα ἀμαθῶς τινες ἀντὶ τοῦ ἐνέχυρον. Πανδοχεῖον· οἱ διὰ τοῦ χ λέγοντες ἀμαρτάνουσιν· διὰ γὰρ τοῦ κ χρὴ λέγειν πανδοκεῖον καὶ πανδοκεὺς καὶ πανδοκεύτρια.
- 276 Τὴν φθειρα λέγουσιν τινες {καὶ τὴν κόριν· οἱ δὲ ἀρχαῖοι ἀρσενικῶς}, σὺ δὲ ἀρσενικῶς τὸν φθειρα λέγε {καὶ τὸν κόριν}. Μοκλὸν μὴ λέγε διὰ τοῦ κ, ἀδόκιμον γάρ, ἀλλὰ διὰ τοῦ χ.
- 278 Κατὰ κοιλίας ποιεῖν οἱ γυμναστικοὶ λέγουσιν· ὀπόθεν δὲ λαβόντες φασίν, ἄδηλον. οἱ γὰρ παλαιοὶ ὑπάγειν τὴν γαστέρα λέγουσιν. Ἐφιόρκους· τοῦτο διὰ τοῦ π λέγε ἐπιόρκους.
- 280 Ψίεθος, μιερός, ὕελος· ἀμαρτάνουσιν οἱ διὰ τοῦ ε λέγοντες, ἀδόκιμον γάρ. καὶ Κόριννα (fr. 36 P.) „τὸν ὑάλινον πόδα θήσεις“. Πύελος διὰ τοῦ ε καὶ μυελὸς ῥητέον.
- 282 Οἱ χόλικες ἀμαθές· οἱ γὰρ δόκιμοι θηλυκῶς αἱ χόλικές φασιν. Χονδροκώνειον· ἀμαθές τὸ σύνθετον τοῦτο καὶ ἀλλόκοτον.
- 284 Ἐκτενῶς μὴ, ἀλλ' ἀντ' αὐτοῦ δασιλῶς λέγε. Πρώτως· Ἀριστοτέλης (E.
- 285 N. 1157a 30) καὶ Χρύσιππος λέγει, ἔστι δὲ διεφθαρμένον πάνυ τοῦνομα· λέγε οὖν πρῶτον. Παραθήκην Ἰππῖαν (VS 86 B 10) καὶ Ἴωνα τινὰ συγγραφέα (Hdt.
- 286 6, 86 etc.) φασίν εἰρηκέναι, ἡμεῖς δὲ τοῦτο παρακαταθήκην ἐροῦμεν, ὥς Πλάτων (Rep. 442 e) καὶ Δημοσθένης (21, 177 etc.) καὶ Θουκυδίδης (2, 72, 3). Ἀπαράβατον παραιτοῦ λέγειν, ἀλλ' ἀπαραίτητον.
- 288 Λυχνίαν· ἀντὶ τούτου λυχνεῖον λέγε ὥς ἡ κωμωδία (Aristoph. fr. 561 K. et Pherecr. fr. 85 K.). Ἀγωγόν· τοῦτο τοῦνομα τάττουσιν οἱ παλαιοὶ ἐπὶ τοῦ ἡγουμένου ὁδὸν τινα· οὕτω καὶ Θουκυδίδης (4, 78, 2 etc.
- 289) κέχρηται. νῦν δὲ οἱ περὶ τὰ δικαστήρια ῥήτορες ἀγωγοὺς καλοῦσι τοὺς ὀχετοὺς τῶν ὑδάτων. Κρύβεται φεῦγε διὰ τοῦ β λέγειν καὶ κρύβεσθαι, ἀλλὰ διὰ τοῦ πτ κρύπτεται καὶ κρύπτεσθαι φαθί.
- 291 Καρῆναι καὶ ἐκάρην φασίν, καὶ εἶναι τούτου πρὸς τὸ κείρασθαι διαφοράν· τὸ μὲν γὰρ ἐπὶ προβάτων τιθέασιν, κείρασθαι δὲ ἐπὶ ἀνθρώπων, ὃ δεῖ φυλάττειν. Κοχλιάριον· τοῦτο λίστρον Ἀριστοφάνης ὁ κωμωδοποιὸς λέγει (fr.
- 292 809 K.)· καὶ σὺ δὲ οὕτως λέγε. Δεξαμενὴ φασὶ Πλάτωνα (Critias 117 b) ἐπὶ τῆς κολυμβήθρας εἰρηκέναι, ἐγὼ δὲ οὐ φημι· ἀλλὰ δεξαμένη τῷ τόνῳ εἶπεν ὥς ποιουμένη.

- 293 χρή οὖν καὶ ἡμᾶς κολυμβήθραν λέγειν. Χθιζὸν ἀποβλητέον ὅτι ποιητικόν, ἀντὶ δὲ τοῦ χθιζὸν
ἐροῦμεν χθεσινόν, πρὸς τὸ πολιτικὸν ἀποτορνεύοντες τὸν λόγον, ὡς καὶ Ἀριστοφάνης (Vesp.
- 294 281 et Ran. 987). Βαθμὸς Ἰακὸν διὰ τοῦ θ, διὰ τοῦ ς Ἀττικόν, βασμὸς.
- 296 Πυρία· τοῦτο τάττουσιν οἱ πολλοὶ ἐπὶ τῆς ἐν τῷ βαλανείῳ πυέλου, καὶ ἔχει μὲν τὸ ἔτυμον ἀπὸ
τοῦ πυροῦσθαι, οὐ μὴν τὸ ἀκριβὲς καὶ δόκιμον· πυέλους γὰρ οἱ ἀρχαῖοι καλοῦσιν, ἀλλ' οὐ
πυρίας. Ἵπτασθαι παραιτητέον, εἰ καὶ ἄπαξ που εἶη κείμενον ἢ δῖς, πέτεσθαι δὲ λέγε.
- 298 Νήστης βάρβαρον, τὸ δὲ ἀρχαῖον νῆστις διὰ τοῦ ι. Κατὰ χειρῶν δεινῶς ἀνελλήνιστον, καὶ τὸ ἐπὶ
χειρῶν δέ· μεστὴ γὰρ ἡ κωμωδία (e.
- 299 g. Aristoph. Vesp. 1216) τοῦ κατὰ χειρός. Φάγομαι βάρβαρον· λέγε οὖν ἔδομαι, τοῦτο γὰρ
Ἀττικόν.
- 301 Ἡμικεφάλαιον μὴ λέγε, ἀλλ' ἡμίκρανον. Ἐνάρετος· πολὺ παρὰ τοῖς Στωϊκοῖς (e.
- 302 g. St. V. Fr. III p. 72, 34) κυκλεῖται τοῦνομα, οὐκ ὄν ἀρχαῖον. Γαστροκνημίαν μὴ λέγε, ἀλλὰ
κνήμην.
- 304 Θέρμα· οὕτως ὁ Μένανδρος (Georg. 51 Koe.) διὰ τοῦ α, ἀλλ' οὔτε Θουκυδίδης οὔθ' ἡ ἀρχαία
κωμωδία οὔτε Πλάτων, θέρμη δέ. Τεθεληκέναι· Ἀλεξανδρεωτικὸν τοῦνομα, διὸ ἀφετέον
Ἀλεξανδρεῦσι καὶ Αἰγυπτίοις αὐτό, ἡμῖν δὲ ῥητέον ἡθεληκέναι.
- 306 Ψύλλος βάρβαρον, ἢ δὲ ψύλλα δόκιμον ὅτι καὶ ἀρχαῖον. Εὐσχήμεων· τοῦτο οἱ μὲν ἀμαθεῖς ἐπὶ
τοῦ πλουσίου καὶ ἐν ἀξιώματι ὄντος τάττουσιν, οἱ δ' ἀρχαῖοι ἐπὶ τοῦ καλοῦ καὶ συμμέτρου.
- 308 Ἐπίτοκος ἡ γυνὴ· ἀδοκίμως εἶπεν Ἀντιφάνης ὁ κωμικός (fr. 306 K.), δέον ἐπίτεξ. Ἐγκάθετος·
οὕτως Ὑπερείδης (fr.
- 309 56 Jensen) ἀπερριμμένως, δέον δοκιμωτέρῳ χρήσασθαι τῷ θετὸς ἢ εἰσποιητὸς ἢ ὑπόβλητος.
Ἐνδυμενία ἀμαθῶς, δέον διττῶς λέγειν ὡς Εὐπολις Κόλαξι (fr.
- 310 151 K.) „σκεύη τὰ κατὰ τὴν οἰκίαν καὶ ἔπιπλα“. Ἐμπυρισμός· οὕτως Ὑπερείδης (or.
- 311 II fr. III Jensen) ἡμελημένως, δέον ἐμπρησμός λέγειν. Ἡμικάκον· οὐχ οὕτως, ἀλλ' ἡμιμόχθηρον
φαθί.
- 313 Ἐμελλον ποιῆσαι, ἔμελλον θεῖναι· ἀμάρτημα τῶν ἐσχάτων εἴ τις οὕτω συντάττει· τετήρηται
γὰρ ἢ τῷ ἐνεστώτι συνταττόμενον ἢ τῷ μέλλοντι, οἷον „ἔμελλον ποιεῖν“, „ἔμελλον ποιήσιν“·
τὰ δὲ συντελικά οὐδένα τρόπον ἀρμόσει τῷ ἔμελλον. Κραυγασμός· παρακειμένου τοῦ
κεκραγμὸς εἶπεῖν ἐρεῖ τις ἀμαθῶς κραυγασμός.
- 315 Κορυδαλός· Εὐβούλου τοῦ κωμωδοποιοῦ δράμα (p. 182 K.) ἐπιγράφεται οὕτως· σὺ δὲ τοῖς περὶ
Ἀριστοφάνην (e. g. Av. 472) πειθόμενος κορυδὸν λέγε τὸ ζῶον. Καμμύειν· τοσαύτη
κακοδαιμονία περὶ τινὰς ἐστὶ τῆς βαρβαρίας, ὥστε, ἐπειδὴ Ἄλεξις (fr.
- 316 319 K.) κέχρηται τῷ καμμύειν ἡμελημένως ἐσχάτως, αἰρεῖσθαι καὶ αὐτοὺς οὕτω λέγειν, δέον
ὡς οἱ ἄριστοι τῶν ἀρχαίων καταμύειν. Κεφαλοτομεῖν· ἀπόρριπτε τοῦνομα καὶ θεόφραστον
κεχρημένον αὐτῷ (Π.
- 317 εὐδαιμονίας, cf. Antiatt. 104, 31), λέγε δὲ κατατομεῖν. Λάκαιναν μὲν γυναῖκα ἐρεῖς, Λάκαιναν
δὲ τὴν χώραν οὐδαμῶς, ἀλλὰ Λακωνικήν, εἰ καὶ Εὐριπίδης παραλόγως φησὶν (Androm.
- 318 194) „ὡς ἡ Λάκαινα τῶν Φρυγῶν μείων πόλις“. „Μὲν οὖν τοῦτο πράξω“· τίς <ἂν> ἀνάσχοιτο
οὕτω συντάττοντός τινος ἐν ἀρχῇ λόγου τὸ μὲν οὖν; οἱ γὰρ δόκιμοι ὑποτάσσουσιν, „ἐγὼ μὲν
οὖν“ λέγοντες καὶ „καλὰ μὲν οὖν“ καὶ „τὰ μὲν οὖν πράγματα“.
- 320 Μιαρία ἀδόκιμον, τὸ δὲ μιαρὸς ἀρχαῖον. Γαμῶη μὴ λέγε, ἀλλὰ γαμοίη διὰ τῆς οι, ὡς νοοίη
φιλοίη· τὰ γὰρ τῆς πρώτης συζυγίας καὶ τρίτης τῶν περισπωμένων ῥημάτων εὐκτικὰ διὰ τῆς οι

διφθόγγου λέγεται, οἷον τελοίη· τὰ δὲ τῆς δευτέρας διὰ τοῦ ω, οἷον νικῶη, γελῶην γελῶης γελῶη.

322 Ἐργοδότης οὐ κεῖται, τὸ δὲ ἐργοδοτεῖν παρά τινι τῶν νεωτέρων κωμωδῶν (Apolloed. fr. 20 K.), οἷς καὶ αὐτοῖς οὐ πειστέον. Ἐντέχνως· πάνυ αἰτιῶνται τοῦνομα καὶ φασὶ τεχνικῶς δεῖ λέγειν· ἀλλὰ καὶ Λυσίαν εἰρηκότα ἐντέχνως (fr.

323 116 Th.) παραιτοῦνται. Διδῶη καὶ διδῶης τούτου τὸ εὐκτικὸν οὐδεὶς τῶν Ἀττικῶν εἶπε διὰ τοῦ ω, ἀλλὰ διὰ τῆς οἱ διφθόγγου.

324 τεκμηριοῖ δὲ Ὅμηρος· ἐὰν μὲν γὰρ ὑποτακτικῶς χρῆται, διὰ τοῦ ω λέγει· „εἰ δέ κεν αὖ τοι δῶη κῦδος ἀρέσθαι“ (Π 87 sq.), ἔστι γὰρ „ἐὰν δέ σοι δῶ ὁ Ζεὺς“· εἰ δὲ εὐκτικῶς, οὕτως· „σοὶ δὲ θεοὶ τόσα δοῖεν, ὅσα φρεσὶ σῇσι μενοινᾷς“ (ζ 180). Ἐθαύμασα οὖν Ἀλεξάνδρου τοῦ Σύρου σοφιστοῦ δῶη καὶ διδῶη λέγοντος ἐπὶ εὐκτικοῦ. Βρώσομαι κακῶς ὁ Φαβωρίνος (fr.

325 131 Bar.), οἱ γὰρ Ἀττικοὶ ἀντ’ αὐτοῦ τῷ ἔδομαι καὶ κατέδομαι χρῶνται. ἄκριτον οὖν καὶ ἀπόβλητον τῶν Ἀττικῶν φωνῶν τὸ βρώσομαι ῥῆμα. Ἐὰν ἄξις οὐδεὶς ἂν φαίη, ἀλλ’ ἐὰν ἀγάγης.

327 Ἄγαγον· καὶ τοῦτο, εἰ μὲν μετοχὴν εἶχε τὴν ἀγάγας, ἐν λόγῳ ἂν τινι ᾗν. λεκτέον οὖν ἄγαγε, καὶ γὰρ ἡ μετοχὴ ἀγαγών, ὡς ἄνελε ἀνελῶν. Ἀναισθητεύομαι· τὸ μὲν ὄνομα ἀναίσθητος δοκιμώτατον, τὸ δὲ ῥῆμα οὐκέτι.

328 λέγε οὖν οὐκ αἰσθάνομαι. Αὐθεκαστότης ἀλλόκοτον· τὸ μὲν γὰρ αὐθέκαστος κάλλιστον ὄνομα, τὸ δὲ παρὰ τοῦτο πεποιημένον αὐθεκαστότης κίβδηλον.

330 „Τὸν παῖδα τὸν ἀκολουθοῦντα μετ’ αὐτοῦ“· Λυσίας ἐν τῷ Κατ’ Αὐτοκράτους (fr. 20 Th.) οὕτω τῇ συντάξει χρῆται, ἐχρῆν δὲ οὕτως εἰπεῖν· „τὸν ἀκολουθοῦντα αὐτῷ“. Τί ἂν οὖν φαίη τις, ἁμαρτεῖν τὸν Λυσίαν, ἢ νοθεύειν καινοῦ σχήματος χρῆσιν; ἀλλ’ ἐπεὶ ξένη ἡ σύνταξις, πάντη παραιτητέα, ῥητέον δὲ ἀκολουθεῖν αὐτῷ. Βιωτικόν· ἀηδὴς ἡ λέξις· λέγε οὖν χρήσιμον ἐν τῷ βίῳ.

332 Βουνός· ὀθνεῖα ἡ φωνὴ τῆς Ἀττικῆς· καὶ γὰρ αὐτὸς ὁ χρησάμενος τῷ ὀνόματι, συνεῖς ξένως κεχρημένος, σημαίνεται ὡς ἀσαφῶς διαλεγόμενος· εἰπόντος γάρ τινος „βουνὸν ἐπὶ ταύτῃ καταλαβὼν ἄνω τινά“ ὁ προσδιαλεγόμενος, οὐ συνεῖς τὸ ξένον τοῦ ὀνόματος, φησὶν „τίς ἐσθ’ ὁ βουνός; ἴνα σαφῶς σου μανθάνω“. ἐν δὲ τῇ Συρακουσίᾳ ποιήσῃ (Gloss. Ital. 9 Kaibel) καθωμίληται. ἀλλ’ οὐ προσίεται ὁ Ἀττικισμός, περὶ οὗ ἀγωνιζόμεθα, τὴν ἀλλοδαπὴν διάλεξιν· ὅπου γὰρ ἀνεπίμικτος καὶ ἄχραντος βούλεται μένειν τῆς ἄλλης Ἑλλάδος, Αἰολέων λέγω καὶ Δωριέων καὶ Ἰώνων, τούτων μὲν καὶ συγγενῶν ὄντων, σχολῇ γ’ ἂν ἀδόκιμον καὶ μιζοβάρβαρον προσεῖτο φωνήν. ὁ δ’ οὖν κεχρημένος τῷ βουνός ὀνόματι Φιλήμων ἐστίν (fr. 142 K.), εἷς τῶν τῆς νέας κωμωδίας. Μονθυλεύω· οὕτω τινὲς τὸ μολύνοντα ταραττεῖν λέγουσιν, καὶ ἔστι δυσχερές.

333 ἀπόρριπτε οὖν καὶ τοῦτο. Βόλβιτον ὀλίγοι τινὲς λέγουσι τῶν Ἀττικῶν, ἀλλὰ τούτου δοκιμώτερον τὸ βόλιτον ἄνευ τοῦ δευτέρου β.

335 Γογγυσμός καὶ γογγύζειν· ταῦτα ἀδόκιμα μὲν οὐκ ἔστιν, Ἰακὰ δέ. Φωκυλίδην γὰρ οἶδα κεχρημένον αὐτῷ τὸν Μιλήσιον, ἄνδρα παλαιὸν σφόδρα (fr. 5 D. 3)· „καὶ τόδε Φωκυλίδεω· χρὴ τοι τὸν ἐταῖρον ἐταίρῳ φροντίζειν, ἄς’ ἂν περιγογγύζωσι πολῖται.“ ἀλλὰ τοῦτο μὲν Ἴωσιν ἀφείσθω, ἡμεῖς δὲ τονθρυσμὸν καὶ τονθρύζειν λέγωμεν ἢ νῆ Δία σὺν τῷ ο τονθορυσμὸν καὶ τονθορύζειν. Δύνη· ἐὰν μὲν τοῦτο ὑποτακτικὸν ᾗ, „ἐὰν δύνωμαι, ἐὰν δύνῃ“, ὀρθῶς λέγεται· ἐὰν δὲ ὀριστικῶς τιθῇ τις, „δύνη τοῦτο πρᾶξαι“, οὐκ ὑγιῶς ἂν τιθεῖ· χρὴ γὰρ λέγειν „δύνασαι τοῦτο πρᾶξαι“.

337

- „Ὦρκωσε καὶ ὀρκωτὴς δ' ἐγώ“· οὕτω Κρατῖνός (fr. 366 K.) φησιν. μᾶλλον δὲ διὰ τοῦ ω λέγε ἢ διὰ τοῦ ι ὥρκισεν. Εὐκερματεῖν ἀηδὲς πάνυ, ἥδιστα δ' ἂν εἴποις εὐπορεῖν κερμάτων.
- 339 Ἐνιαυσιαῖον· καὶ τοῦθ' ὅμοιόν ἐστι τῷ Διονυσιαῖον, κίβδηλον. λέγε οὖν πεντεσλλάβως ἐνιαύσιον ὡς Διονύσιον. Ἐδέετο, ἐπλέετο· Ἰακὰ ταῦτα.
- 340 ἡ δὲ Ἀττικὴ συνήθεια συναιρεῖ, ἐδεῖτο ἐπλεῖτο. Ἐξαλλάξαι· τὸ τέρψαι καὶ παραγαγεῖν εἰς εὐφροσύνην· χρή φυλάττεσθαι οὕτω λέγειν, οὐ γὰρ χρῶνται οἱ δόκιμοι, Φιλιππίδης (fr.
- 341 35 K.) δὲ καὶ Μένανδρος (fr. 799 Koe.) αὐτῷ χρῶνται. Ἐνεχυριμαῖα οὐδεὶς τῶν δοκίμων εἶπεν— εἰ δὲ τῶν ἡμελημένων τις, 'οὐ φροντὶς Ἴπποκλείδῃ'—, ἐνέχυρα δέ.
- 343 Ἐκλείφας οὐ δόκιμον, ἀλλὰ τὸ ἐκλιπών. Χρηστὸς τὰ ἦθη πληθυντικῶς φυλάττου· οἱ γὰρ δόκιμοι ἐνικῶς φασὶ χρηστὸς τὸ ἦθος.
- 345 Θυρεός· τοῦθ' Ὀμηρος (ι 240 etc.) ἐπὶ λίθου τίθησιν ἀντὶ θύρας τὴν χρεῖαν παρέχοντος, οἱ δὲ πολλοὶ ἐπὶ τῆς ἀσπίδος τιθέασιν, οὐδενὸς τῶν ἀρχαίων καὶ δοκίμων χρησαμένου. χρή οὖν ἀσπίδα λέγειν. Διονυσεῖον· ἀπαίδευτον οὕτω λέγειν, δέον βραχύνειν τὴν σὶ συλλαβήν· οἱ γὰρ ἐκτείνοντες παρὰ τὴν τῶν Ἀττικῶν διάλεκτον λέγουσιν.
- 346 χρή οὖν Ἀριστοφάνει ἀκολουθοῦντας λέγειν· ἐν γὰρ τῷ Γήρᾳ (fr. 131 K.) φησὶν· „τίς ἂν φράσειε, ποῦ 'στι τὸ Διονύσιον;“ „ὅπου τὰ μορμολυκεῖα προσκρεμάννυται.“ Ἐμελλον γράψαι· ἐσχάτως βάρβαρος ἡ σύνταξις αὕτη· ἀορίστῳ γὰρ χρόνῳ τὸ ἔμελλον οὐ συντάττουσιν οἱ Ἀθηναῖοι, ἀλλ' ἦτοι ἐνεστῶτι, οἷον „ἔμελλον γράφειν“, ἢ μέλλοντι, οἷον „ἔμελλον γράφειν“.
- 348 Οὐχ οἷον ὀργίζομαι· κίβδηλον ἐσχάτως, μάλιστα δ' ἀμαρτάνεται ἐν τῇ ἡμεδαπῇ, οὐχ οἷον καὶ μὴ οἷον λεγόντων, ὅπερ οὐ μόνον τῷ ἀδοκίμῳ ἀπόβλητον, ἀλλὰ καὶ τῷ ἥχῳ ἀηδὲς. λέγειν δὲ χρή οὐ δήπου καὶ μὴ δήπου. Οἰκίας δεσπότης λεκτέον, οὐχ ὡς Ἄλεξις (fr.
- 349 225 K.) οἰκοδεσπότης· Ὀνδηποτοῦν μὴ λέγε, ἀλλὰ δοκίμως ὄντινοῦν.
- 351 Πρόσφατον· καὶ περὶ τούτου πολλὴν διατριβὴν ἐποίησάμην ἐπισκοπούμενος, εἰ μόνον λέγεται πρόσφατος νεκρὸς καὶ μὴ πρόσφατον πρᾶγμα. εὐρίσκετο δὲ Σοφοκλῆς ἐν τῇ Ἀνδρομέδᾳ (fr. 124 N. 2) τιθεὶς οὕτω· „μηδὲν φοβεῖσθαι προσφάτους ἐπιστολάς“. Πτώμα· ἐπὶ νεκροῦ τιθέασιν οἱ νῦν, οἱ δὲ ἀρχαῖοι οὐχ οὕτως, ἀλλὰ πτώματα νεκρῶν ἢ οἴκων.
- 353 Περίστασις· ἀντὶ τοῦ συμφορὰ τιθέασιν οἱ Στωϊκοὶ φιλόσοφοι (e. g. Aristo Chius, St. V. Fr. I p. 83, 15), οἱ δ' ἀρχαῖοι περίστασιν λέγουσι τὴν διὰ τινά τάραχον παρουσίαν πλήθους, καὶ ἡ τραγωδία καὶ ἡ κωμωδία. μάθοις δ' ἂν Τηλεκλείδου (fr. 35 K.) λέγοντος ὧδε· „τίς ἦδε κραυγὴ καὶ δόμων περίστασις;“ Παρεμβολὴ δεινῶς Μακεδονικόν, καίτοι ἐνῆν τῷ στρατοπέδῳ χρῆσθαι, πλείστῳ καὶ δοκίμῳ ὄντι.
- 355 Σαπρὰν οἱ πολλοὶ ἐπὶ τοῦ αἰσχράν. Θέων φησὶ ὁ γραμματικὸς (fr. 39 Guhl) εὐρηκέναι παρὰ Φερεκράτει (fr. 229 K.), πταίων· ἅπαντα γὰρ ἃ φέρει μαρτύρια ἐπὶ τοῦ παλαιοῦ καὶ σεσηπότες εὐρηται κείμενα. Σώματα· ἐπὶ τῶν ὠνίων ἀνδραπόδων, οἷον „σώματα πωλεῖται“, οὐ χρῶνται οἱ ἀρχαῖοι.
- 357 „Τὰ πρόσωπα ἀμφοτέρω παρῆν“· οἱ ἀμφὶ τὰς δίκας ῥήτορες οὕτω λέγουσιν παραπαίοντες. ἀλλὰ σὺ καθαρὸς καὶ ἀρχαῖος ὢν ῥήτωρ καὶ μόνος μετὰ γ' ἐκείνους, τοὺς ἀμφὶ τὸν Δημοσθένην λέγω, ἐπανάγων εἰς τὸ ἀρχαῖον σχῆμα καὶ δόκιμον τὴν ῥητορικὴν, οὐ μόνον αὐτὸς δυσχεραίνων οὐδεπώποτε ἐχρήσω τῷ ὀνόματι, ἀλλὰ καὶ τοὺς ἄλλους ἐκώλυσας χρῆσασθαι, ἐξελληνίζων καὶ ἐξαττικίζων τὸ βασιλικὸν δικαστήριον καὶ διδάσκαλος καθιστάμενος οὐ μόνον αὐτῶν τῶν λόγων, οἷους χρή λέγειν, <ἀλλὰ καὶ> σχήματος καὶ βλέμματος καὶ φωνῆς καὶ στάσεως. τοιγαροῦν σε τῶν μεγίστων ἀξιώσαντες οἱ Ῥωμαίων βασιλεῖς ἀνέθεσαν τὰ Ἑλλήνων ἅπαντα πράγματα διοικεῖν, παριδρυσάμενοι σύμβουλον ἑαυτοῖς, λόγῳ μὲν ἐπιστολέα

- ἀποφάναντες, ἔργω δὲ συνεργὸν ἐλόμενοι τῆς βασιλείας. ἀλλὰ ταῦτα μὲν καὶ αὖθις. τὰ δὲ πρόσωπα, ὡς πρόκειται, οὐκ ἐροῦμεν, ἀλλὰ καθάπερ οἱ παλαιοί, οἷον „καλὸν ἔχει πρόσωπον“. Στρηνιαῖν · τοῦτῳ ἐχρήσαντο οἱ τῆς νέας κωμωδίας ποιηταί (e.
- 358 g. Antiphan. fr. 82 K.), ὧ οὐδ' ἂν μανεῖς τις χρήσαιτο, παρὸν λέγειν τρυφᾶν. Σύαγρος οὐ ῥητέον σὺν ἄγριον οἱ ἀρχαῖοι λέγουσιν.
- 360 Συγγνωμονῆσαι οὐ χρή λέγειν, ἀλλὰ συγγνώναι. Σιτομετρεῖσθαι μὴ λέγε, λύων δ' ἐρεῖς σῖτον μετρεῖσθαι.
- 362 Στηθύνιον ὀρνιθίου λέγουσί τινες οὐχ ὑγιῶς. εἰ γὰρ χρή ὑποκοριστικῶς λέγειν, <λέγε> στηθίδιον· εἰ δ' οὐκ ἔστιν ὑποκοριστικόν, πόθεν εἰσεκώμασε καὶ τοῦτο τὸ κακὸν τῇ τῶν Ἑλλήνων φωνῇ; Ὑπέρδριμυς · ἐπεὶ ὑπέρσοφος, καὶ ὑπέρδριμυς ἀξιοῦσί τινες λέγειν.
- 363 λεγόντων δέ, εἰ καὶ οἱ ἀρχαῖοι καὶ οἱ δόκιμοι λέγουσιν, εἰ δὲ μή, ἐώντων χαίρειν τὸ ὑπέρδριμυς. Φυγαδεῦσαι καὶ φυγαδευθῆναι · ἐπισκέψεως πολλῆς δεῖται, εἰ ἐγκριτέον τοῦνομα τοῖς δοκίμοις.
- 364 εἰ τοίνυν εὖροις, βεβαιώσεις τὸ ἀμφισβητούμενον. Φρονιμεύεσθαι μὴ λέγε, φρονεῖν δὲ τὰ ὄντα.
- 366 Χήμη · πόθεν ἀνέμιχθη τῇ τῶν Ἑλλήνων φωνῇ, ἄδηλον· οἱ γὰρ ἀρχαῖοι κογχύλην λέγουσι τοῦτο. „Τί χειμάζεις σαυτόν“. Μένανδρος (fr.
- 367 184, cf. 845 Koe.) εἴρηκεν ἐπὶ τοῦ λυπεῖν, καὶ Ἀλεξανδρεῖς ὁμοίως. πειστέον δὲ τοῖς δοκίμοις τοῖς μὴ εἰδόσι τοῦνομα. Χρησιμεῦσαι μὴ λέγε, ἀλλὰ χρήσιμον γενέσθαι.
- 369 Ἐσχάτως ἔχει · ἐπὶ τοῦ μοχθηρῶς ἔχει καὶ σφαλερῶς τάττουσιν οἱ σύρφακες. ἡ δὲ τοῦ ἐσχάτως χρήσις, οἶσθα, ἐπὶ τοῦ ἄκρου παρὰ τοῖς ἀρχαίοις νομίζεται, „ἐσχάτως πονηρόσ“, „ἐσχάτως φιλόσοφος“. διαγραφτέον οὖν καὶ τοῦτο. Χρεολυτῆσαι λέγει ὁ πολὺς λεώς, ἀλλ' οἱ ὀλίγοι καὶ Ἀττικοὶ τὰ χρέα διαλύσασθαι.
- 371 Χρέως · Ἀττικὸς ἂν φαίνοιο καὶ ἐπιμελής, εἰ διὰ τοῦ ω μεγάλου χρέως λέγεις. σὺ μέντοι τῇ σεαυτοῦ πολυμαθίᾳ τὸν Ἀριστοφάνην διὰ τοῦ ο ἐδείκνυες τὸ χρέος ἐν ταῖς {ἐτέραις} Νεφέλαις (Nub. vs. 30) εἰπόντα „ἀτὰρ τί χρέος ἔβα με μετὰ τὸν Πασίαν;“. ἔοικε δὲ παρωδικῶς εἰρηκέναι, διόπερ οὐ χρηστέον αὐτῷ. Φιλόλογος · ὁ φιλῶν λόγους καὶ σπουδάζων περὶ παιδείαν· οἱ δὲ νῦν ἐπὶ τοῦ ἐμπείρου τιθέασιν τοῦνομα, οὐκ ὀρθῶς.
- 372 τὸ μέντοι ἐφιλολόγησα καὶ φιλολογῶ καὶ πάντα τὰ ῥήματα τὰ μετοχικὰ ἀδόκιμα. Τίνι διαφέρει τόδε καὶ τόδε· οὐ χρή οὕτω λέγειν κατὰ δοτικὴν πτώσιν, ἀλλὰ τί διαφέρει, καθὰ καὶ Δημοσθένης (22, 55) φησὶν „τί δοῦλον ἢ ἐλεύθερον εἶναι διαφέρει“.
- 373 λέγε οὖν τί διαφέρει. Τέτευχε τιμῆς, τέτευχε τοῦ σκοποῦ μὴ λέγῃς, ἀλλ' ἀντ' αὐτοῦ τῷ δοκίμῳ χρῶ τετύχηκε.
- 375 Στρόβιλον οἱ μὲν πολλοὶ τὸ ἐδώδιμον λέγουσι καὶ αὐτὸ τὸ δένδρον, οἱ δ' ἀρχαῖοι τὴν βίαιον τοῦ ἀνέμου εἴλησιν καὶ συστροφὴν στρόβιλον καλοῦσιν, καὶ στροβιλῆσαι τὸ συστρέψαι. οὕτως οὖν καὶ ἡμῖν ῥητέον, τὸ δὲ ἐδώδιμον πιτύων καρπὸν, καὶ τὸ δένδρον πίτυν· καὶ γὰρ ἔστι πίτυς. τὸ δὲ ἐκκεκοκκισμένον ἔτι καὶ νῦν κόκκωνας λέγουσιν οἱ πολλοὶ ὀρθῶς· καὶ γὰρ ὁ Σόλων ἐν τοῖς αὐτοῦ ποιήμασιν (fr. 26 D. 3 = 40 W.) οὕτω χρῆται· „κόκκωνας {δὲ} ἄλλος, ἕτερος δὲ σήσαμα“. Συγκαταβαίνειν εἰς τὰς σκέψεις, συγκαταβαίνειν εἰς διδασκαλίας μὴ εἴπῃς, ἀλλὰ συγκαθιέναι καὶ συγκαθῆκεν εἰς τὸ παίζειν ἢ εἰς ἄλλο τι.
- 377 Σκνιφὸν κατὰ διαφθορὰν οἱ πολλοὶ λέγουσι τὸν γλίσχρον καὶ μικροπρεπῆ περὶ τὰ ἀναλώματα, οἱ δ' ἀρχαῖοι σκνῖπα καλοῦσιν ἀπὸ τοῦ θηριδίου τοῦ ἐν τοῖς ξύλοις καταβραχὺ κατεσθίοντος. Σταμνία · οἱ μὲν ἀμαθεῖς ἐπὶ τῶν ἀμίδων τάττουσιν, οἱ δ' ἀρχαῖοι ἐπὶ τῶν οἰνηρῶν ἀγγείων.

- Συσχολαστὰς ἐσχάτως ἀνάττικον, χρή δὲ συμφοιτητὰς λέγειν. Στρωματεὺς ἀδόκιμον·
στρωματόδεσμος ἀρχαῖον καὶ δόκιμον.
- 380 λέγεται οὖν καὶ ἀρσενικῶς καὶ οὐδετέρως. Εὐχρηστεῖν ἀπόρριψον, λέγε δὲ κιχράναι.
- 382 Ῥαότερον μή, ῥᾶον δὲ λέγε· συγκριτικὸν γὰρ συγκριτικοῦ οὐκ ἔστιν, οἷον εἴ τις λέγοι
κρεισσότερον. Ῥύμη· καὶ τοῦτο οἱ μὲν Ἀθηναῖοι ἐπὶ τῆς ὀρμῆς ἐτίθεσαν, οἱ δὲ νῦν ἀμαθεῖς ἐπὶ
τοῦ στενωποῦ.
- 383 δοκεῖ δέ μοι καὶ τοῦτο Μακεδονικὸν εἶναι. ἀλλὰ στενωπὸν καλεῖν χρή, ῥύμην δὲ τὴν ὀρμὴν.
Δρωπακίζειν ἀδόκιμον, ἀρχαῖον δὲ τὸ παρατίλλεσθαι ἢ πιττοῦσθαι.
- 385 Στέμφυλα· οἱ μὲν πολλοὶ τὰ τῶν βοτρύων ἐκπύσματα ἀμαθῶς, οἱ δ' Ἀττικοὶ στέμφυλα ἐλαῶν.
Πενταετηρικὸς ἀγὼν καὶ πενταετηρὶς μὴ λέγε, ἀλλ' ἀφαιρῶν τὸ α πεντετηρὶς καὶ πεντετηρικὸς
ἀγῶν.
- 387 Πεντάμηνον, πεντάπηχυ· μετὰθες τὸ α εἰς τὸ ε πεντέμηνον λέγων καὶ πεντέπηχυ. Ἐξάπηχυ καὶ
ἐξαέτης· καὶ ἐντεῦθεν ἀφαιρήσεις τὸ α, ἔξπηχυ καὶ ἐξέτης καὶ ἔξπλευρον.
- 388 τοῦτο γὰρ καὶ οἱ ἱατροὶ ἐπανορθοῦνται, ἔξπλεθρον λέγοντες καὶ οὐχ ἐξάπλεθρον.
Περιεσπᾶσθην λέγουσί τινες ἐπὶ τοῦ ἐν ἀσχολίᾳ γενέσθαι, τιθέντες πάνυ κιβδήλως· τὸ γὰρ
περισπᾶν καὶ περισπᾶσθαι ἐπὶ τοῦ παραιρεῖν καὶ παραιρεῖσθαι τάττουσιν οἱ ἀρχαῖοι.
- 389 δέον οὖν ἄσυχλος ἦν λέγειν. Πορνοκόπος· οὕτω Μένανδρος (fr.
- 390 902 Koe.), οἱ δ' ἀρχαῖοι Ἀθηναῖοι πορνότριψ λέγουσιν. Λήθαργος· οὕτω Μένανδρος (fr.
- 391 868 Koe.), οἱ δ' ἀρχαῖοι Ἀθηναῖοι ἐπιλήσμονα καλοῦσιν, οἷς πειστέον. Μεσοπορεῖν· καὶ τοῦτο
Μένανδρος (fr.
- 392 879 Koe.), οὐδὲν ἐπιβάλλων γνῶμα τοῖς ὀνόμασιν, ἀλλὰ πάντα φύρων. Γῦρος· τί δὲ καὶ τοῦτο
Μένανδρος τὴν καλλίστην τῶν κωμωδιῶν τῶν ἑαυτοῦ, τὸν Μισογύνην (fr.
- 393 285 Koe.), κατεκηλίδωσεν εἰπών· τί γὰρ δὴ γῦρός ἐστιν, οὐ συνίημι. Σύσσημον· οὐχ ὀρῶ μὰ τὸν
Ἡρακλέα, τί πάσχουσιν οἱ τὸν Μένανδρον μέγαν ἄγοντες καὶ αἶροντες ὑπὲρ τὸ Ἑλληνικὸν
ἅπαν.
- 394 διὰ τί δὲ θαυμάσας ἔχω; ὅτι τὰ ἄκρα τῶν Ἑλλήνων ὀρῶ μανικῶς περὶ τὸν κωμωδοποιὸν
τοῦτον σπουδάζοντα, πρῶτιστον μὲν ἐν παιδείᾳ μέγιστον ἀξίωμα ἀπάντων ἔχοντα σὲ καὶ διὰ
τοῦτο ἐκ προκρίτων ἀποφανθέντα ὑπὸ βασιλέων ἐπιστολέα αὐτῶν, ἔπειτα δευτέρᾳ τιμῇ,
λειπόμενον πολὺ τῆς σῆς παρασκευῆς, ἐξεταζόμενον δ' ἐν τοῖς Ἑλλήσιν, Βάλβον τὸν ἀπὸ τῶν
Τράλλεων, ὃς εἰς τοσοῦτο προθυμίας καὶ θαύματος ἤκει Μενάνδρου, ὥστε καὶ Δημοσθένους
ἀμείνω ἐγχειρεῖν ἀποφαίνειν τὸν λέγοντα „μεσοπορεῖν“ (cf. gl. 392) καὶ „γῦρος“ (cf. gl. 393)
καὶ „λήθαργος“ (cf. gl. 391) καὶ „σύσσημον“ (Perik. vs. 362 Koe.) καὶ „πορνοκόπος“ (cf. gl. 390)
καὶ „ὀψωνιασμόσ“ (fr. 895 Koe.) καὶ „ὀψώνιον“ (fr. 896 Koe.) καὶ „δύσριγος“ (fr. 880 Koe.) καὶ
ἄλλα κίβδηλα ἀναρίθμητα καὶ ἀμαθῆ· τὰ αὐτὰ δὲ σοὶ καὶ Βάλβῳ πεπονθότα καὶ Γαϊανὸν τὸν
Σμυρναῖον ῥήτορα, ἄνδρα ζηλωτὴν καὶ ἐραστὴν τῆς σῆς ἐν παιδείᾳ φιλοκαλίας. ἄγε οὖν ὅπως
λύσης μου τὴν ἐν τῇ τοιᾷδε δυσχερεῖα τῶν ὥτων ἀπορίαν· οὐ γὰρ περιόψεσθαί σε ἡγοῦμαι
ἐρήμην ὀφλόντα σου τὰ παιδικὰ Μένανδρον. Οἰκοδομὴ οὐ λέγεται, ἀντ' αὐτοῦ δὲ οἰκοδόμημα.
- 396 Κατ' ὄναρ· Πολέμων ὁ Ἴωνικὸς σοφιστὴς Δημοσθένους τοῦ ῥήτορος εἰκόνα χαλκῇν ἐν
Ἀσκληπιοῦ τοῦ ἐν Περγᾷ τῇ Μυσίᾳ ἀναθεῖς ἐπέγραψεν ἐπίγραμμα τοιόνδε· „Δημοσθένη
Παιανιέα Πολέμων κατ' ὄναρ“, ἀδοκιμωτάτῳ τῷ κατ' ὄναρ χρησάμενος· ὥσπερ γὰρ καθ' ὕπαρ
οὐ λέγεται, ἀλλ' ὕπαρ, οὕτως οὐδὲ κατ' ὄναρ, ἀλλ' ἤτοι ὄναρ ἰδὼν ἢ ἐξ ὀνείρου ὄψεως. οὕτως
ἄρα μέγιστόν ἐστιν ὀνομάτων γνῶσις, ὅπου γε δὴ καὶ τὰ ἄκρα τῶν Ἑλλήνων πταίοντα ὁράται.

- Μετριάζειν · τοῦτο οἱ μὲν ἀρχαῖοι ἐπὶ τοῦ τὰ συμβαίνοντα μετρίως φέρειν τιθέασιν, Μένανδρος (fr.
- 397 881 Koe.) δ' ἐπὶ τοῦ ἀσθενεῖν παρὰ τὴν τῶν δοκίμων χρῆσιν. Λιθάριον πάνυ φυλάττου λέγειν, λιθίδιον δὲ λέγε.
- 399 Καθώς · Γαίός τις Ἀρεθούσιος γραμματικὸς ἔφασκε δόκιμον εἶναι τοῦνομα· κεχρηῆσθαι γὰρ αὐτῷ Φύλαρχον (e. g. 81 F 2 J.)· ὥ τοῦ μάρτυρος ὡς ἔοικε τῷ ἐπαγομένῳ, ὃς οὐδὲ Θουκυδίδου (6, 9, 1) λέγοντος ἤκουσε „καθὸ δεῖ εἰς Σικελίαν πλεῖν“, ἀλλ' οὐ καθώς. Κάκκαβον · διὰ τοῦ η κακκάβην λέγε, τὸ γὰρ διὰ τοῦ ο ἀμαθές· καὶ γὰρ Ἀριστοφάνης ἐν Δαιδάλῳ (fr.
- 400 197 K., cf. fr. 215 K.) διὰ τοῦ η χρῆται. Κυνηγός · τοῦτο τοῦνομα οὕτω πως μεταχειρίζονται· οἱ μὲν τραγικοὶ ποιηταὶ τρισυλλάβως λέγουσι καὶ δωρίζουσι τὸ η εἰς α μετατιθέντες, κυναγός, οἱ δ' Ἀθηναῖοι τετρασυλλάβως τε προφέρουσι καὶ τὸ η φυλάττουσιν, κυνηγέτης· Καταφαγᾶς (Men.
- 402 fr. 357 Koe.)· πόθεν, Μένανδρε, συσσύρας τὸν τοσοῦτον τῶν ὀνομάτων συρφετὸν αἰσχύνεις τὴν πάτριον φωνήν; τίς γὰρ δὴ τῶν πρὸ σοῦ τῷ καταφαγᾶς κέχρηται; ὁ μὲν γὰρ Ἀριστοφάνης (Av. vs. 289) οὕτω φησὶν· „ἔστι γὰρ κατωφαγᾶς τις ἄλλος ἢ Κλεώνυμος;“ ἐχρῆν οὖν Κρατίνῳ (fr. 451 K.) πειθόμενον φαγᾶς εἰπεῖν. ἴσως δ' ἂν εἴποις ὅτι ἠκολούθησας Μυρτίλῳ λέγοντι (fr. 4 K.) „ὡς ὁ μὲν κλέπτῃς, ὁ δ' ἄρπαξ, ὁ δ' ἀνάπηρος πορνοβοσκὸς καταφαγᾶς“· ἀλλ' οὐκ ἐχρῆν τὰς ἅπαξ εἰρημένους λέξεις ἀρπάζειν. Γελάσιμον · Στράττιν μὲν φασὶ τὸν κωμωδοποιὸν (fr.
- 403 73 K.) εἰρηκέναι τοῦνομα· ἀλλ' ἡμεῖς οὐ τοῖς ἅπαξ εἰρημένοις προσέχομεν τὸν νοῦν, ἀλλὰ τοῖς πολλάκις κεχρημένοις, κέχρηται δὲ τὸ γελοῖον. Ἐλλύχνιον Ἡρόδοτος (2, 62, 1) κέχρηται, Ἀθηναῖοι δὲ θρυαλλίδα λέγουσιν.
- 405 Κολόκυνθα · ἡμάρτηται ἡ ἐσχάτη συλλαβὴ διὰ τοῦ θα λεγομένη, δέον διὰ τοῦ τη ὡς Ἀθηναῖοι. Καταφερῆς · ἐπὶ τῶν πρὸς ἀφροδίσια ἀκολάστων λέγουσιν οἱ πολλοί, οὐδαμῶς οὕτω τῶν δοκίμων χρωμένων.
- 407 Καταλογὴν οἱ σύρφακες λέγουσι τὴν πρὸς τινα αἰδῶ, οὐκ ὀρθῶς. Κολλυβιστής · πάλιν ἡμᾶς μολύνων οὐδὲν τι διαπαύεται ὁ Μένανδρος (fr.
- 408 861 Koe.), τὸν ἀργυραμοιβὸν κολλυβιστὴν λέγων. ὁ μὲν γὰρ κόλλυβος δόκιμον, ὁ δὲ κολλυβιστὴς παρασημασμένον. Τὰ ἴδια πράττω καὶ τὰ ἴδια πράττε οἱ πολλοὶ λέγουσιν εἰκῇ, δέον τὰ ἑαυτοῦ πράττω καὶ τὰ σαυτοῦ πράττε λέγειν ὡς οἱ παλαιοί.
- 410 Ἀκρατεύεσθαι · ἀδοκίμῳ ὄντι οἷ τε πολλοὶ χρῶνται τούτῳ τῷ ὀνόματι καὶ Μένανδρος (fr. 819 Koe.). λέγε οὖν οὐκ ἐγκρατεύεσθαι. Αἰχμαλωτισθῆναι · τοῦθ' οὕτως ἀδοκίμον ὡς μηδὲ Μένανδρον αὐτῷ χρήσασθαι.
- 411 διαλύων οὖν λέγε αἰχμάλωτον γενέσθαι. τέλος τοῦ δευτέρου ἀρχὴ τοῦ τρίτου { Ἑωνησάμην · εἷς λόγος περὶ τοῦ τοιοῦτου ἀμαρτήματος· ἔνθα ἂν μὴ δυνηθῇς τὸ πρίασθαι ἢ τὸ ἐπριάμην θεῖναι, ἐκεῖ τὰ ἀπὸ τοῦ ἐώνημαι τάττε, ἔνθα δ' ἂν τὰ ἀπὸ τοῦ πρίασθαι, φυλάττου θάτερα.
- 412 οἶον „ἐώνημαι οἰκίαν“· ἐνταῦθα γὰρ ἐγχωρεῖ τὸ ἐπριάμην, οὕτω χρῆσις „ἐπριάμην οἰκίαν“· πάλιν „ἔτυχον ἐωνημένος οἰκίαν ἢ ἀγρόν“· ἐνταῦθα οὐδὲν ἐγχωρεῖ τῶν ἀπὸ τοῦ πρίασθαι· μένει τὸ ἐωνημένος, πάλιν δεῖ λέγειν πριάμενος, τὸ γὰρ ὠνησάμενος ἀδοκίμον. οὕτως οὖν καὶ ἐπὶ τοῦ ἐωνησάμην· εἰ μὴ τις ἐπριάμην εἴπῃ, ληρεῖ.} { Ἀνατοιχεῖν μὴ λέγε, ἀλλὰ διατοιχεῖν.
- 413 } { Ἐνυστρον μὴ λέγε, ἀλλὰ ἥνυστρον, ὅτι καὶ ἀρχαῖον.
- 414 } { Καταπροΐζεται οὐκ ὀρθῶς διαιροῦσιν, δέον καταπροΐζεται λέγειν ἀδιαιρέτως.
- 415 } Πενητεῦσαι · ἰδεῖν δεῖ, εἰ Φαβωρίνος (fr.
- 416

136 Bar.) χρώμενος οὐκ ὀρθῶς χρῆται. { Ὑστερίζειν τῷ καιρῷ · οὐ λέγουσιν οὕτως, ἀλλ' ὑστερίζειν τοῦ καιροῦ.

417 Φαβωρίνος δὲ οὐχ ὑγιῶς κατὰ δοτικὴν συντάττει.} Ἀντικρὺ · τοῦτο τοπικὸν καὶ ἐπιεικῶς ποιητικὸν ἄνευ τοῦ ς λεγόμενον, ὅθεν οἱ ἐπὶ τοῦ ἀντικρυς τιθέντες ἀμαρτάνουσιν.

418 εἰ μέντοι τις προθείη τὴν πρόθεσιν τῷ ἀντικρὺ καὶ εἴποι καταντικρὺ, ὀρθῶς ἐρεῖ. Ἀνυπόδητος ἐρεῖς ἐν τῷ η· τὸ γὰρ ἐν τῷ ε ἀμάρτημα.

419 καὶ γὰρ ὑποδήσασθαι λέγεται, οὐχ ὑποδέσασθαι. Εὕρημα χρὴ λέγειν διὰ τοῦ η, οὐχ εὔρημα.

421 Προσδεῖσθαι λέγε, ἀλλὰ μὴ προσδέεσθαι διαιρῶν, ὡς Φαβωρίνος (fr. 138 Bar.) λέγων ἀμαρτάνει. Ἀπηρτισμένον, ἀπήρτικα καὶ τὰ ἀπὸ τούτων ἅπαντα σόλοικα.

422 ἀποτετέλεσται δὲ καὶ ἀποτετελεσμένον χρὴ λέγειν, ἄμεινον γάρ· ἐκτὸς εἰ μὴ ποθεν τοῦτο εἰς Φαβωρίνον (fr. 129 Bar.) ἦλθεν, ὅθεν οὐδεὶς οἶδεν· ἀρχαῖοι μὲν γὰρ οὕτως οὐ λέγουσιν, ἐκεῖνος δέ· πλὴν εἰ μὴ εἴη εἷς. ἡμεῖς οὖν ὡς οἱ ἀρχαῖοι, ἀλλὰ μὴ ὡς Φαβωρίνος. { Ἀνέκαθεν · φυλακτέον ἐπὶ χρόνου λέγειν „ἀνέκαθεν μοί ἐστι φίλος“· ἐπὶ γὰρ τόπου τάττουσιν αὐτὸ οἱ Ἀθηναῖοι λέγοντες „ἀνέκαθεν κατέπεσεν“.

423 λέγειν οὖν χρὴ „ἄνωθέν σοι φίλος εἰμί“. εἰ δέ τις φαίη παρ' Ἡροδότῳ (1, 170 etc.) ἐπὶ χρόνου εἰρηῇσθαι τὸ ὄνομα, ἀληθῆ μὲν φήσῃ, εἴρηται γάρ· οὐ μὴν τὸ δόκιμον τῆς χρήσεως παρέχεται· οὐ γὰρ Ἰωνικῶν καὶ Δωρικῶν ἐξέτασίς ἐστιν ὀνομάτων, ἀλλ' Ἀττικῶν, ὥσπερ καὶ τὸ δόκιμον τῆς χρήσεως κρίνει.} { Κεφαλαιωδέστατον · τοῦνομα εὖρον εἰρημένον ἐν ἀρχῇ Πολέμωνος τοῦ Ἰωνικοῦ σοφιστοῦ τῶν Ἱστοριῶν κατὰ τὸ προοίμιον, καὶ θαυμάζω Σεκούνδου τοῦ συγγενομένου αὐτῷ γραμματικοῦ, πῶς τὰ ἄλλα δεξιὸς περὶ λέξεις ὦν καὶ ἐπανορθῶν τὰ συγγράμματα τοῦ σοφιστοῦ τοῦτο παρεῖδεν ἀδόκιμον ὄν.

424 }